

# غذائی مصنوعات میں

## حلت و حرمت کے اصول

حضرت مولانا مفتی اختر امام عادل قاسمی

شائع کردہ

مفتی ظفیر الدین اکیڈمی

جامعہ ربانی منور و اشرف سہتی پور بہار

نئے غذائی نظام سے پیدا ہونے والے مسائل کو حل کرنے کے لئے چند اصولی مباحث کو پیش نظر رکھنا ضروری ہے:

### انسانی زندگی میں غذا کی اہمیت

☆ انسان کی زندگی میں غذا کی سب سے زیادہ اہمیت ہے کہ اسی پر اس کے جسمانی تحفظ کا بھی مدار ہے اور ذہنی و روحانی صحت کا بھی، انسان کی نجی زندگی پر بھی اس کے اثرات مرتب ہوتے ہیں اور اس کی اجتماعی زندگی پر بھی، عبادات میں بھی اس کا دخل ہے اور اخلاقیات میں بھی، آدمی کا عمل بھی اس سے متاثر ہوتا ہے اور اس کا زاویہ فکر و نظر بھی، اچھی غذا سے اچھا خون اور گوشت تیار ہوتا ہے، اور اچھے خون اور گوشت سے اچھا انسان تعمیر ہوتا ہے، پاک غذا سے انسان کا باطن پاک ہوتا ہے، فرد اور ملت کی سب سے بڑی کامیابی یہی ہے، اسی لئے اسلام نے غذائی حلت و طہارت پر بہت زور دیا ہے، اسلام صرف پاک چیزوں کو انسانوں کے لئے درست قرار دیتا ہے اور گندی اور ناپاک چیزوں کے استعمال سے روکتا ہے:

يَسْئَلُونَكَ مَاذَا احْلَلْ لَهُمْ قُلْ احْلَلْ لَهُمُ الطَّيِّبَاتِ  
(المائدة : ۴)

ترجمہ: لوگ آپ سے پوچھتے ہیں کہ ان کے لئے کیا چیزیں حلال ہیں؟  
آپ فرمادیں کہ تمام پاک چیزیں ان کے لئے حلال ہیں۔  
ويحل لهم الطيبات ويحرم عليهم الخبائث

(الاعراف: ۱۵۷)

ترجمہ: تمام پاک چیزیں ان کے لئے حلال ہیں اور تمام گندی چیزیں حرام ہیں۔

اسلام نے کافی وضاحت کے ساتھ اس کی تفصیلات بیان کر دی ہیں:  
قد فصل لكم ما حرم عليكم (الانعام: ۱۱۹)  
ترجمہ: جو چیزیں حرام کی گئی ہیں اللہ پاک نے ان کو تفصیل کے ساتھ بیان فرمادیا ہے،

اسلام نے انسانی معاشرہ کی جو بنیادیں مقرر کی ہیں ان میں اکل حلال کو اولین اہمیت حاصل ہے، بلکہ عمل صالح کا مدار اس پر رکھا گیا ہے: قرآن میں ایک جگہ پیغمبروں کو مخاطب کر کے ارشاد فرمایا گیا:  
يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا (المؤمنون: ۵۱)

ترجمہ: اے پیغمبرو! پاک چیزیں کھاؤ اور نیک عمل کرو  
اور یہ حکم صرف پیغمبروں کے لئے نہیں بلکہ ایمان رکھنے والی تمام امتوں کے لئے بھی ہے:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ  
(بقرة: ۱۷۲)

ترجمہ: اے ایمان والو! ہماری دی ہوئی پاک چیزوں کو کھاؤ۔

## رزق حرام کے اثرات

حرام رزق ایک بدترین زہر ہے جو انسانی زندگی کے سارے نظام کو معطل کر دیتا ہے، انسان کا پورا اخلاقی سسٹم بگڑ جاتا ہے، اس حالت میں نیکی اور خدا کی بندگی بھی بندگی نہیں رہ جاتی، قرآن کریم میں مال حرام کو بے محابا استعمال کرنے والوں کی مذمت اس طرح کی گئی ہے :

اولئک الذین لم یرد اللہ ان یطہر قلوبہم لہم فی الدنیا خزی ولہم فی الآخرة عذاب عظیم ،سماعون للکذب اکالون للسحت (المائدة : ۴۱، ۴۲)

ترجمہ: یہی لوگ ہیں جن کے دلوں کو اللہ نے پاک کرنے کا ارادہ نہیں کیا، ان کے لئے دنیا میں رسوائی اور آخرت میں بدترین عذاب ہے، یہ جھوٹ سننے والے اور حرام کھانے والے لوگ ہیں۔

ایک موقع پر نبی کریم ﷺ نے بڑی وضاحت کے ساتھ اس پر روشنی ڈالی اور تمثیلی طور پر ایک دور دراز سفر کرنے والے شخص کا قصہ بیان فرمایا، جو پریشان حال اور غبار آلود ہو اور رب العالمین کو رو رو کر اور ہاتھ پھیلا کر پکار رہا ہو، حالانکہ نہ اس کا کھانا، پینا حلال ہو اور نہ پہننا اور ہننا، بھلا پرودہ حرام جسم و جان سے نکلی ہوئی دعا بارگاہ الہی میں کیسے باریاب ہو سکتی ہے؟

عَنْ أَبِي هُرَيْرَةَ قَالَ قَالَ رَسُولُ اللَّهِ -صلى الله عليه وسلم-  
« أَيُّهَا النَّاسُ إِنَّ اللَّهَ طَيِّبٌ لَا يَقْبَلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا  
أَمَرَ بِهِ الْمُرْسَلِينَ فَقَالَ ( يَا أَيُّهَا الرُّسُلُ كُلُّوا مِنَ الطَّيِّبَاتِ وَاعْمَلُوا

صَالِحًا إِنِّي بِمَا تَعْمَلُونَ عَلِيمٌ) وَقَالَ (يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ) «. ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ يَا رَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَغُذِيَ بِالْحَرَامِ فَأَنَّى يُسْتَجَابُ لِذَلِكَ».

(صحیح مسلم ج ۳ ص ۸۵ حدیث نمبر ۲۳۹۳، المؤلف : أبو الحسين مسلم بن الحجاج بن مسلم القشيري النيسابوري الناشر : دار الجيل بيروت + دار الأفاق الجديدة — بيروت، مسند الإمام أحمد بن حنبل المؤلف : أحمد بن حنبل أبو عبدالله الشيباني الناشر : مؤسسة قرطبة )

ترجمہ : حضرت ابوہریرہؓ سے روایت ہے کہ رسول اللہ ﷺ نے ارشاد فرمایا اے لوگو! اللہ کی ذات پاک ہے اور پاک کے علاوہ کسی چیز کو قبول نہیں کرتا، اللہ پاک نے مسلمانوں کو انہی چیزوں کا حکم فرمایا جو اس نے اپنے رسولوں کو حکم فرمایا کہ اے رسولو! پاک چیزیں کھاؤ اور نیک عمل کرو مجھے تمہارے اعمال کا علم ہے، پھر رسول اللہ ﷺ نے ایک دراز منزل، خاک آلود، پریشان حال مسافر کا ذکر فرمایا جو ہاتھ اٹھا کر رب العالمین کے حضور فریاد کناں ہے، لیکن نہ اس کا کھانا پاک، نہ پینا پاک، لباس اور غذا سب حرام بھلا ایسے شخص کی دعا کہاں قبول ہو سکتی ہے؟

☆ ایک دوسری روایت میں ہے، حضرت کعب بن عجرہؓ سے روایت ہے

:

إِنَّهُ لَا يَرْتَبُو لَحْمٌ نَبَتَ مِنْ سُحْتٍ إِلَّا كَانَتْ النَّارُ أُولَىٰ بِهِ « .  
 قَالَ أَبُو عِيسَى هَذَا حَدِيثٌ حَسَنٌ غَرِيبٌ مِنْ هَذَا الْوَجْهِ لَا نَعْرِفُهُ إِلَّا  
 مِنْ حَدِيثِ عُبَيْدِ اللَّهِ بْنِ مُوسَى . وَأَيُّوبُ بْنُ عَائِدِ الطَّائِي يُضَعَّفُ  
 وَيُقَالُ كَانَ يَرَى رَأَى الْإِرْجَاءَ . وَسَأَلْتُ مُحَمَّدًا عَنْ هَذَا الْحَدِيثِ فَلَمْ  
 يَعْرِفْهُ إِلَّا مِنْ حَدِيثِ عُبَيْدِ اللَّهِ بْنِ مُوسَى وَاسْتَغْرَبَهُ جَدًّا

( الجامع الصحيح سنن الترمذیج 2 ص 512 حدیث نمبر  
 614: المؤلف : محمد بن عيسى أبو عيسى الترمذی السلمي الناشر  
 : دار إحياء التراث العربي - بيروت تحقيق : أحمد محمد شاكر  
 وآخرون)

ترجمہ: حرام غذا سے پیدا ہونے والا گوشت جہنم کا زیادہ مستحق ہے،  
 اسی لئے شریعت مطہرہ میں جس طرح کسی حرام غذا کا استعمال جائز نہیں  
 اسی طرح یہ بھی درست نہیں کہ کسی حلال چیز کو اپنی طرف سے حرام کیا جائے  
 ، ارشاد باری تعالیٰ ہے:  
 قل من حرم زينة الله التي اخرج لعباده والطيبات  
 من الرزق (بقرة: ۳۰)

ترجمہ: آپ فرمادیں، کس نے اللہ پاک کی اس زینت کو اور پاک رزق  
 کو حرام کیا جو اللہ پاک نے اپنے بندوں کے لئے نکالی تھی۔

## خلق خدا کو غلط غذا فراہم کرنا جرم ہے

☆ اس طرح کے بے شمار نصوص ہیں جن سے انسانی غذا کے بارے میں اسلامی تصور پر روشنی پڑتی ہے اور اندازہ ہوتا ہے کہ شریعت اسلامیہ اس سلسلے میں کتنی حساس ہے، نہ صرف یہ کہ شریعت خود غلط غذاؤں کے استعمال سے روکتی ہے بلکہ دوسروں کے لئے اس کی فراہمی پر بھی پابندی عائد کرتی ہے، اسلام کی نظر میں سچا مؤمن وہ ہے جو دوسروں کے لئے وہی پسند کرے جو اسے اپنی ذات کے لئے پسند ہو، جو لوگ دوسروں کے لئے نقصان کا سامان فراہم کرتے ہیں وہ دراصل ان کے ایمان کا نقص ہے، بہت سے نصوص میں یہ مضمون آیا ہے، مثلاً قرآن کریم میں ہے:

☆ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا

(النساء: ۲۹)

ترجمہ: اپنے آپ کو قتل نہ کرو، بے شک اللہ پاک تم پر رحم کرنے والے

ہیں۔

☆ حضرت ابو ہریرہؓ سے روایت ہے کہ زہر کھا کر خودکشی کرنے والے شخص کی موت حرام موت ہے اور ایسا شخص جہنمی ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَحَسَّى سُمًّا فَقَتَلَ نَفْسَهُ فَهُوَ يَتَحَسَّاهُ فِي نَارِ جَهَنَّمَ خَالِدًا مُخَلَّدًا فِيهَا أَبَدًا (مسند الإمام أحمد بن حنبل ج 2 ص 478 حديث نمبر 10198 المؤلف : أحمد بن

حنبل أبو عبد الله الشيباني الناشر : مؤسسة قرطبة - القاهرة  
 ، الأحادیث مذیلہ بأحكام شعيب الأرناؤوط علیہا)  
 ترجمہ: جو شخص زہر کھا کر جان دے گا وہ جہنم میں مسلسل اسی تکلیف میں  
 مبتلا رکھا جائے گا۔

☆ عَنْ أَنَسٍ عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ « لَا  
 يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ »

[ صحيح البخاري ج ١ ص ١٢٢ حديث نمبر: ١٣، المؤلف : محمد  
 بن إسماعيل أبو عبد الله البخاري الجعفي الناشر : دار ابن كثير ،  
 اليمامة - بيروت الطبعة الثالثة ، 1407 - 1987 تحقيق : د.  
 مصطفى ديب البغا أستاذ الحديث وعلومه في كلية الشريعة - جامعة  
 دمشق، الجامع الصحيح سنن الترمذي ج ٢ ص ٦٦٤ حديث نمبر ٢٥١٥  
 ، المؤلف : محمد بن عيسى أبو عيسى الترمذي السلمي الناشر : دار  
 إحياء التراث العربي - بيروت )

ترجمہ: تم میں سے کوئی اس وقت مؤمن نہیں ہو سکتا جب تک کہ وہ اپنے  
 بھائی کے لئے وہی پسند نہ کرے جو خود کے لئے پسند کرتا ہے، ایک حدیث میں  
 ارشاد ہے کہ مسلمان وہ ہے جس سے دوسرے مسلمانوں کو تکلیف نہ پہونچے :  
 عن عبد الله بن عمرو رضي الله عنهما عن النبي صلى الله  
 عليه و سلم قال : المسلم من سلم المسلمون من لسانه ويده  
 (صحيح بخاری ج ١ ص ١٣، حديث نمبر: ١٠)



ایک دوسری روایت کے الفاظ میں مسلمان کی قید نہیں ہے بلکہ عمومیت کے ساتھ کسی بھی انسان کو بلاوجہ تکلیف پہنچانے کو تقاضائے اسلام کے خلاف قرار دیا گیا ہے :

المؤمن من أمنه الناس والمسلم من سلم المسلمون من لسانه  
وبده والمهاجر من هجر السوء والذي نفسي بيده لا يدخل الجنة عبد  
لا يأمن جاره بوائقه : إسناده صحيح على شرط مسلم

(الكتاب : مسند الإمام أحمد بن حنبل ج 3 ص 154 حديث  
نمبر 12583 المؤلف : أحمد بن حنبل أبو عبد الله الشيباني الناشر :  
مؤسسة قرطبة - القاهرة ، الأحاديث مذيلة بأحكام شعيب الأرنؤوط  
عليها) الكتاب : المستدرک علی الصحيحین ج 1 ص 55 حديث  
نمبر 25، المؤلف : محمد بن عبد الله أبو عبد الله الحاكم النيسابوري  
الناشر : دار الكتب العلمية - بيروت الطبعة الأولى ، 1411 -  
1990 تحقيق : مصطفى عبد القادر عطا)

### حرام و حلال کا اختیار صرف رب العالمین کو ہے

☆ ان نصوص سے یہ بھی ظاہر ہوتا ہے کہ اسلام میں تحریم و تحلیل کا  
اختیار کسی انسان کو نہیں ہے، یہ سب کچھ رب العالمین کی طرف سے طے شدہ نظام  
ہے جس کی بنیادی تفصیلات اور مرکزی اصول خود اللہ پاک نے مقرر فرمادیئے ہیں  
، اس لئے اب انسانوں کے لئے اس باب میں سوائے تطبیقات کے دوسرا کوئی کام

باقی نہیں بچتا، یہی بات اسلام کے غذائی نظام کو دوسرے تمام نظاموں سے ممتاز کرتی ہے، اسلام سے قبل کا جاہلی نظام (جس کا تسلسل آج بھی جاری ہے) زمانی اور مکانی حالات اور مختلف انسانی دماغوں کے افکار و خیالات پر مبنی تھا، جس میں نہ معقولیت تھی اور نہ استحکام، قرآن کریم میں جا بجا اس کی طرف اشارات کئے گئے ہیں، مثلاً:

قُلْ ارَأَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ مِنْهُ حَرَامًا وَحَلَالًا (یونس: ۵۹)

ترجمہ: آپ کہہ دیجئے کہ تمہاری کیا رائے ہے کہ اللہ پاک نے تمہارے لئے رزق نازل فرمائی پھر تم نے اپنی مرضی سے کچھ چیزوں کو حرام کر دیا اور کچھ کو حلال۔

{وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَالٌ وَهَذَا حَرَامٌ لِتَفْتَرُوا عَلَى اللَّهِ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ} \* مَتَاعٌ قَلِيلٌ وَلَهُمْ عَذَابٌ أَلِيمٌ [النحل: 116-117]

ترجمہ: اور جو تمہاری زبان جھوٹ بولتی ہے اس کو نہ کہو کہ یہ حلال ہے اور یہ حرام ہے، کہ اللہ پر جھوٹ افترا کرو، بے شک جو لوگ اللہ کی طرف جھوٹ بات کی نسبت کرتے ہیں، وہ کامیاب نہیں ہو سکتے، دنیا کا تھوڑا سا نفع ہے اور اس کے بدلے میں ایک دردناک عذاب تیار ہے۔

وَجَعَلُوا اللَّهَ مِمَّا ذُرُّوا مِنَ الْحَرِّ وَالْإِنْعَامِ نَصِيبًا فَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا فَمَا كَانَ لِشُرَكَائِهِمْ فَلَا يَصِلُ

الى الله وماكان الله فهو يصل الى شركائهم ساء ما يحكمون۔۔۔ قالوا هذه انعام وحرث حجر لا يطعمها الا من نشاء بزعمهم وانعام حرمت ظهورهما وانعام لا يذكرون اسم الله عليها افتراء عليه سيجزيهم بما كانوا يفترون ۝۔۔۔ قد خسر الذين قتلوا اولادهم سفهاً بغير علم وحرموا ما رزقهم الله افتراءً على الله قد ضلوا وما كانوا مهتدين ۝

ترجمہ: ان لوگوں نے زمینی پیداوار اور جانوروں میں اللہ کا بھی ایک حصہ مقرر کیا اور کہا کہ یہ ان کے گمان میں اللہ کے لئے ہے اور یہ ان کے شرکاء کے لئے ہے، تو جو ان کے شرکاء کے لئے ہے وہ اللہ تک نہیں پہنچتا، اور جو اللہ کے لئے ہے وہ ان کے شرکاء تک پہنچتا ہے، وہ برا فیصلہ کرتے ہیں،۔۔۔ وہ کہتے ہیں کہ یہ جانور اور کھیتی منع ہیں ان کو وہی کھا سکتا ہے جس کو ہم چاہیں اور کچھ جانور وہ ہیں جن پر سواری اور بار برداری حرام کر دی گئی ہے، اور کچھ جانور وہ ہیں جن پر یہ اللہ کا نام نہیں لیتے، یہ اللہ پاک پر افتراء کرتے ہیں، عنقریب ان کو ان کے افتراء کا بدلہ ملے گا۔۔۔۔۔ یقیناً وہ لوگ گھائے میں ہیں جنہوں نے اپنی اولاد کو حماقت سے لاعلمی میں قتل کیا، اور اللہ کی دی ہوئی رزق کو اللہ پر افتراء کرتے ہوئے حرام کیا، وہ ہدایت پر نہیں ہیں۔

قل هلم شهداءكم الذين يشهدون ان الله حرم هذا (الانعام: ۱۵۰)

ترجمہ: آپ ان سے کہہ دیجئے کہ اپنے گواہ لے آئیں جو گواہی دیں کہ اللہ پاک نے ان چیزوں کو حرام کیا ہے،

پوری سورۃ انعام حلال و حرام جانوروں کی تفصیلات سے بھری ہوئی ہے، اور اسی میں عہد جاہلیت کے افکار و تصورات پر بھی کاری ضرب لگائی گئی ہے، قرآن کریم اور نبی کریم ﷺ کی تعلیمات نے اس حقیقت کو پوری طرح واضح کر دیا ہے کہ حلال و حرام کا معیار انسانی تخیلات نہیں بلکہ ربانی تعلیمات ہیں، ہمیں کسی چیز کی حلت و حرمت کا فیصلہ اسی معیار کا پابند ہو کر کرنا ہوگا، جو اللہ پاک اور رسول اللہ ﷺ نے مقرر فرمادیا ہے، قرآن کریم نے اس صداقت پر اپنی زبان حقیقت بیان سے یہ کہہ کر مہر لگا دی ہے کہ:

قد فصل لكم ما حرم عليكم (الانعام : ۱۱۹)

ترجمہ: جو چیزیں حرام کی گئی ہیں اللہ پاک نے ان کو تفصیل کے ساتھ بیان فرمادیا ہے،

قل تعالوا اتل ما حرم ربكم عليكم (الانعام: ۱۵۱)

ترجمہ: آپ ان سے کہیں کہ آؤ میں تمہیں بتاؤں کہ تمہارے رب نے تم پر کیا چیزیں حرام کی ہیں۔

قرآن کے نزدیک کسی کو حلال و حرام کا اختیار دینے کا معنی یہ ہے کہ ہم نے اس کے لئے دین بنانے کا اختیار تسلیم کر لیا، جو معبود کی شان ہے اور معبود اللہ کی ذات پاک کے سوا کوئی دوسرا نہیں ہے:

ام لهم شركاء شرعوا لهم من الدين ما لم ياذن به الله (الشورى: ۲۱)

ترجمہ: کیا ان کے پاس شرکاء ہیں جو ان کے لئے دین بناتے ہیں جس کی

اللہ نے اجازت نہیں دی۔

ایک دوسری جگہ ارشاد ہے:

اتخذوا احبارہم ورهبانہم ارباباً من دون اللہ والمسیح  
ابن مریم وما امروا الا ليعبدوا الہا واحداً لا الہ الا هو ، سبحانہ  
عما یشرکون (التوبة: ۲۱)

ترجمہ: ان لوگوں نے اپنے احبار و رہبان کو اللہ کے علاوہ اپنا معبود بنا لیا ، جبکہ انہیں صرف ایک معبود کی عبادت کا حکم دیا گیا تھا، اللہ کے سوا کوئی معبود نہیں ، وہ ان شرکیات سے بالاتر ہے۔

حالانکہ وہ حضرات حضرت مسیح علیہ السلام یا ان کے احبار و رہبان کے بارے میں براہ راست معبودیت کا عقیدہ نہیں رکھتے تھے ، یہی سوال حضرت عدی بن حاتمؓ نے (جو اسلام سے قبل عیسائیت کے پیروکار تھے) خود نبی کریم ﷺ سے کیا تھا ، اس کی توجیہ حضور ﷺ نے یہ فرمائی: قال أجل ولكن يملون لهم ما حرم الله فيستحلونه ويحرمون عليهم ما أحل الله فيحرمونه فتلك عبادتهم لهم) سنن البيهقي الكبرى ج ۱۰ ص ۱۱۶ حدیث نمبر ۲۰۱۳۷ المؤلف : أحمد بن الحسين بن علي بن موسى أبو بكر البيهقي الناشر : مكتبة دار الباز - مكة المكرمة ، 1414 - 1994 تحقيق : محمد عبد القادر عطا،: المعجم الكبير ج ۱ ص ۱۹۲ حدیث نمبر ۲۱۸ المؤلف : سليمان بن أحمد بن أيوب أبو القاسم الطبراني الناشر : مكتبة العلوم والحكم - الموصل الطبعة الثانية ، 1404 - 1983

ترجمہ: بجای ہے، لیکن اجبار و رہبان ان کے لئے حرام کو حلال کرتے تھے تو وہ اس کو حلال سمجھتے تھے اور جب حلال کو حرام کرتے تھے تو وہ حرام سمجھتے تھے، یہی تو ان کی عبادت ہے۔

### کسی چیز کو حرام و حلال کہنے میں احتیاط

☆ یہی وجہ ہے کہ متقدمین اسلاف کسی مسئلے میں سیدھے حرام و حلال کا فتویٰ دینے سے احتیاط کرتے تھے، وہ فوراً کسی چیز کو حرام یا حلال نہیں کہتے تھے، جب تک کہ دلیل قطعی سے اس کا علم نہ ہو جاتا، حضرت امام شافعیؒ نے حضرت امام ابو یوسفؒ کے حوالہ سے نقل کیا ہے کہ

ادركت مشائخنا من اهل العلم يكرهون الفتيا ، ان يقولوا : هذا حلال وهذا حرام الا ما كان في كتاب الله عز وجل بيناً بلا تفسير (الام : ج ٤ ص ٣١٤)

ترجمہ: میں نے اپنے مشائخ اہل علم کو دیکھا کہ وہ فتویٰ دینے میں ان الفاظ کو پسند نہیں کرتے تھے، یہ حلال ہے، یہ حرام ہے، جب تک کہ اللہ کی کتاب میں واضح طور پر وہ بات نہ ہوتی۔

حضرت ابن السائبؒ نے حضرت ربیع بن خثیمؒ کے حوالے سے نقل کیا ہے جو بڑے تابعین میں سے تھے وہ اپنے لوگوں کو اکثر نصیحت فرماتے تھے کہ اس

طرح کہنے سے بچو کہ "اللہ پاک نے اس چیز کو حلال کیا ہے یا اللہ کی مرضی یہ ہے، کہ اللہ پاک اس کے جواب میں یوں کہدے کہ میں نے تو اسے حلال نہیں کیا اور میں اس سے راضی نہیں ہوں،۔۔۔ یا کوئی کہے کہ اللہ پاک نے اس کو حرام کیا ہے اور اللہ پاک اس کے جواب میں کہدے کہ تو جھوٹا ہے، میں نے تو اسے حرام نہیں کیا اور نہ میں نے اس سے روکا ہے،

حضرت ابراہیم نخعیؒ اپنے مشائخ کا معمول نقل فرماتے تھے کہ وہ فتویٰ میں حرام و حلال کے الفاظ استعمال کرنے سے گریز کرتے تھے، بلکہ کہتے یہ مکروہ ہے، یا اس میں مضائقہ نہیں ہے، وغیرہ

ابن مفلحؒ نے علامہ ابن تیمیہؒ کا قول نقل کیا ہے کہ سلف کسی چیز پر حرام کا اطلاق اس وقت تک نہیں کرتے تھے جب تک اس کی حرمت کا یقینی علم نہ ہو جاتا (حوالہ بالا)

خود قرآن کریم نے اس سلسلے میں رہنما اصول کے طور پر اشارہ کیا ہے، جس پر سلف سختی کے ساتھ کاربند تھے۔

### اشیاء میں اصل اباحت ہے یا حرمت؟

☆ غذائی مسائل اور جزئیات میں حکم شرعی کی تنقیح کے لئے اکثر ایک اصولی قاعدہ سے مدد لی جاتی ہے، کہ "اشیاء میں اصل اباحت ہے" اس کا ذکر ہماری کتب فقہ میں تفصیل کے ساتھ موجود ہے،۔۔۔۔۔ دراصل جن چیزوں کے بارے میں کوئی حکم شرعی مصرح نہیں ہے، وہ قابل عمل ہیں یا قابل ترک؟ اس ضمن میں

فقہاء نے یہ اصولی بحث کی ہے کہ اشیا میں اصل حکم کیا ہے اباحت یا ممانعت  
 ؟----- مگر مشکل یہ ہے کہ اس باب میں علماء کے یہاں سخت اضطراب پایا  
 جاتا ہے اور مختلف فقہاء کی طرف جو آراء منسوب ہیں، ان میں بھی شدید اختلاف  
 ہے، مثلاً:

☆ بعض لوگوں نے اباحت کا قول شافعیہ کی طرف اور حرمت کا قول  
 حنفیہ کی طرف منسوب کیا ہے،

(الأشباه و النظائر في قواعد و فروع فقه الشافعية ج اص  
 ۶۰، المؤلف : عبد الرحمن بن أبي بكر، جلال الدين السيوطي (المتوفى  
 : 911ھ) الناشر : دار الكتب العلمية بيروت - لبنان)

☆ جبکہ کچھ دوسرے حضرات نے شافعیہ کے ساتھ اکثر حنفیہ کی طرف  
 بھی اباحت کی نسبت کی ہے (تیسیر التحرير 168/2)  
 ☆ بعض حنابلہ کی بھی یہی رائے بتائی جاتی ہے، (التمهيد 271/4،  
 وشرح الكوكب المنير 325/1-326).

☆ بلکہ بعض متاخرین نے تو اسے جمہور علماء کا موقف قرار دے دیا ہے۔  
 (إرشاد الفحول ص 284، والوجيز في إيضاح قواعد  
 الفقه الكلية ص 129 )

☆ دوسری جانب اشیا میں اصل ممانعت ہے اس قول کو بعض علماء نے  
 حضرت امام ابو حنیفہؒ کی طرف منسوب کیا ہے



(دیکھئے: المنثور 70/2، الأشباه والنظائر للسيوطي ص60.)

☆ بعض شوافع کی بھی یہی رائے بتائی جاتی ہے،  
(التبصرة في أصول الفقه ص532، وإرشاد الفحول ص284.)

☆ بعض حنابلہ کی بھی یہی رائے ہے (دیکھئے: التمهيد 271/4،  
وشرح الكوكب المنير 325/1-326.)  
☆ وہیں پر کئی علما نے اکثر فقہاء کا موقف توقف نقل کیا ہے، یعنی حکم  
شرعی کی صراحت کے بغیر اس امر میں کوئی رائے ظاہر نہیں کی جاسکتی، نہ جواز کی  
اور نہ عدم جواز کی، (إحكام الفصول ص681، والأشباه والنظائر  
لابن نجيم ص66)

☆ امام رازیؒ کی تحقیق یہ ہے کہ نفع بخش چیزوں میں اصل اباحت ہے اور  
نقصان دہ چیزوں میں اصل ممانعت ہے

(المحصول ج2 ق131/3.)

علائیؒ بھی اسی کے قائل ہیں، کچھ معاصر علماء نے یہی قول شافعیہ بلکہ  
جمہور علماء کی طرف منسوب کر دیا ہے

(المجموع شرح المذهب في قواعد المذهب (رسالة  
دكتوراه) 515/2.) بحوالہ القواعد والضوابط الفقهية المتضمنة

للتيسيرج اص ١٥٣ المؤلف :عبد الرحمن بن صالح العبد اللطيف  
 الناشر : عمادة البحث العلمي بالجامعة الإسلامية، المدينة المنورة،  
 المملكة العربية السعودية الطبعة: الأولى، 1423هـ/2003م)مصدر  
 الكتاب : موقع مكتبة المدينة الرقمية)

☆ علامہ ابن نجیم الحنفی کے بیان سے ظاہر ہوتا ہے کہ اکثر علماء حنفیہ بھی  
 توقف ہی کے قائل ہیں، شافعیہ نے حضرت الامامؒ کی طرف حرمت کا قول منسوب  
 کیا ہے، ابن نجیمؒ نے اس کی سختی کے ساتھ تردید کی ہے اور انہوں نے مسلک مختار  
 توقف کو قرار دیا ہے، ابن نجیمؒ نے بھی اس سلسلے میں علماء کے اختلاف آراء کا ذکر کیا  
 ہے، اور اس سے پیدا ہونے والی مشکلات کی طرف اشارہ کیا ہے:

(الْأَشْبَاهُ وَالنَّظَائِرُ عَلَى مَذْهَبِ أَبِي حَنِيفَةَ النُّعْمَانِ ج ١ ص  
 ٦٢، المؤلف : الشَّيْخُ زَيْنُ الْعَابِدِينَ بْنِ إِبْرَاهِيمَ بْنِ نُجَيْمٍ (926-  
 970هـ) الناشر: دار الكتب العلمية، بيروت، لبنان الطبعة  
 :1400هـ=1980م)

ہر موقف کے لئے دلائل (قرآن وحدیث کے نصوص) بھی موجود ہیں  
 ، اس طرح آراء کے ساتھ دلائل میں بھی سخت انتشار ہے۔۔۔ بہر حال یہ  
 اضطراب کیوں پیدا ہوا؟ دو الگ الگ قاعدوں کو خلط کرنے اور ایک پس منظر میں  
 دیکھنے کی بنا پر۔۔۔ یا۔۔۔ اباحت، حرمت اور توقف کے اصطلاحی مفہام کے  
 فرق کی بنا پر، (جیسا کہ بعض علماء نے یہ بحث اٹھائی ہے)، یہ ایک الگ مسئلہ ہے

، اس کا ابھی موقعہ نہیں ہے، لیکن اس بحث سے کم از کم اتنی بات صاف ہو جاتی ہے کہ اس باب میں اس اصولی بحث سے کوئی بہت زیادہ استفادہ نہیں کیا جاسکتا، یہ ایک کمزور اور مختلف فیہ بنیاد ہے جس سے کسی فیصلہ کن نتیجہ تک نہیں پہنچا جاسکتا، البتہ جن مخصوص ابواب میں اس تعلق سے اتفاق آراء پایا جاتا ہے زیادہ سے زیادہ ان میں اس قاعدہ سے استفادہ کیا جاسکتا ہے۔۔۔ مثلاً:

### چند ابواب میں اصل حرمت ہے۔ جمہور کی رائے

☆ عبادات اور البضاع (خواتین) کے بارے میں تقریباً اکثر فقہاء احناف اور شوافع کی رائے یہ ہے کہ ان میں اصل حرمت ہے، یعنی صریح حکم شرعی موجود نہ ہو تو ان کو ناجائز قرار دیا جائے گا،

( الْأَشْبَاهُ وَالنَّظَائِرُ عَلَى مَذْهَبِ أَبِي حَنِيفَةَ النُّعْمَانِ الْمُؤَلَّف :  
الشيخ زين العابدين بن إبراهيم بن نجيم (926-970هـ) الناشر :  
دار الكتب العلمية، بيروت، لبنان الطبعة : 1400هـ = 1980م  
،الأشباه و النظائر في قواعد و فروع فقه الشافعية ج ١ ص ٦١، المؤلف :  
عبد الرحمن بن أبي بكر، جلال الدين السيوطي (المتوفى : 911هـ)  
الناشر : دار الكتب العلمية بيروت - لبنان)

☆ عبادات اور دینی امور کے تعلق سے اس تصور کا ماخذ یہ حدیث پاک ہے، جو اکثر کتب حدیث میں آئی ہے:

عن عائشة رضي الله عنها قالت : قال رسول الله صلى الله عليه وسلم ، من أحدث في أمرنا هذا ما ليس فيه فهو رد ( صحيح البخاري ج ٢ ص ٩٥٩ حديث نمبر: ٢٥٥٠، المؤلف : محمد بن إسماعيل أبو عبد الله البخاري الجعفي الناشر : دار ابن كثير ، اليمامة - بيروت الطبعة الثالثة ، ١٤٠٧ - ١٩٨٧ تحقيق : د. مصطفى ديب البغا أستاذ الحديث وعلومه في كلية الشريعة - جامعة دمشق)

ترجمہ: حضرت عائشہ روایت کرتی ہیں کہ رسول اللہ ﷺ نے ارشاد فرمایا کہ جو امور دین میں کوئی نئی چیز ایجاد کرے وہ قابل رد ہے۔  
☆ البضائع کے تعلق سے ان آیات کریمہ کو ماخذ بنایا جاسکتا ہے، جن میں حرام و حلال عورتوں کی تفصیلات بیان کی گئی ہیں اور اس ضمن میں ایک ایک جزئیہ سے پردہ اٹھایا گیا ہے۔

### حیوانات میں اصل حرمت ہے محققین کا مسلک

☆ اسی طرح کے مسائل میں ایک مسئلہ (لحوم) حیوانی غذاؤں کا ہے، یعنی جن حیوانات کے تعلق سے شریعت کا کوئی حکم صریح منقول نہ ہو، یا کسی حیوانی غذا کی حلت و حرمت پر کوئی دلیل یا قرینہ موجود نہ ہو ان میں اباحت اصل ہوگی یا حرمت؟ یہ مسئلہ بھی مختلف فیہ ہے، بعض علماء اس باب میں بھی اباحت اصلیت کے قائل ہیں ہے، (الاشباہ والنظائر لابن الوکیل ج ١ ص ٢٩٤، المنثور ج ٢ ص ١١٢)

مجوزین اس کو عام اشیاء ( جن میں وہ نظریہ اباحت کے قائل ہیں ) پر قیاس کرتے ہیں اور وہی دلائل عامہ پیش کرتے ہیں جو اکثر اشیاء میں اباحت اصلہ کے ثبوت کے لئے پیش کی جاتی ہیں مثلاً:

﴿قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً﴾ (سورة الأنعام آية : ۱۴۵)

﴿وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ﴾ (سورة الأنعام آية : ۱۱۹) وغیرہ۔

لیکن حنفیہ، بعض شافعیہ اور اکثر محققین علماء کا نظریہ اس معاملہ میں اصلاً ممانعت کا ہے، یعنی حرمت وحلت کی دلیل موجود نہ ہو تو جانور حرام ہو گا (اعلام الموقنین ج ۱ ص ۲۹۵، بدائع الفوائد ج ۳ ص ۱۲۹، المغنی ج ۱ ص ۴۴، قواعد ابن رجب ق ۱۵، قواعد ابن سعدی ص ۲۳)

ابن سعدیؒ کا یہ منظوم اس سلسلے میں کافی مشہور ہے، جس میں بڑے اعتدال کے ساتھ چند مخصوص چیزوں میں حرمت کو اصل بتایا گیا ہے:

والأصل في الأضباع واللحوم \*\*\*\* والنفس والأموال  
للمعصوم تحريمها حتى يجيء الحل \*\*\*\* فافهم هداك الله ما  
يحل۔ (قواعد ابن سعدی ص ۲۳)

ان حضرات نے درج ذیل دلائل سے استدلال کیا ہے :

☆ حضرت عدی بن حاتمؒ کی روایت ہے :

عن عدي بن حاتم قال : سألت النبي صلى الله عليه و سلم فقال ( إذا أرسلت كلبك المعلم فقتل فكل وإذا أكل فلا تأكل فإنما أمسكه على نفسه ) . قلت أرسل كلبى فأجد معه كلبا آخر ؟ قال ( فلا تأكل فإنما سميت على كلبك ولم تسم على كلب آخر

( صحيح البخاري ج ١ ص ٤٦، المؤلف : محمد بن إسماعيل أبو عبد الله البخاري الجعفي الناشر : دار ابن كثير ، اليمامة - بيروت الطبعة الثالثة ، 1407 - 1987)

ترجمہ: رسول اللہ ﷺ نے میرے سوال کرنے پر ارشاد فرمایا کہ جب تم نے اپنے تربیت یافتہ کتے کو بھیجا اور اس نے قتل کر دیا تو اس شکار کو کھاؤ، اور وہ خود کھانے لگے تو نہ کھاؤ اس لئے کہ اس نے تمہارے لئے نہیں بلکہ اپنے لئے شکار کیا، میں نے دریافت کیا کہ میں اپنے کتے کو بھیجتا ہوں، اور شکار کے پاس ایک دوسرا کتا بھی موجود ہو تو آپ نے ارشاد فرمایا کہ مت کھاؤ اس لئے کہ تم نے بسم اللہ اپنے کتے پر پڑھا ہے دوسرے کتے پر نہیں،

☆ اسی روایت میں آگے شکار کا ایک اور مسئلہ ارشاد فرمایا گیا ہے:  
وَإِنْ وَجَدْتَهُ غَرِيقًا فِي الْمَاءِ فَلَا تَأْكُلْ.

(الجامع الصحيح المسمى صحيح مسلم ج ٢ ص ٥٨ حديث  
نمبر : ٥٠٩٠، المؤلف : أبو الحسين مسلم بن الحجاج بن مسلم  
القشيري النيسابوري الناشر : دار الجيل بيروت + دار الأفق  
الجديدة - بيروت)

ترجمہ: اگر تمہارا شکار پانی میں ڈوبا ہوا ملے تو نہ کھاؤ۔

بعض روایات میں اس حکم کی وضاحت بھی موجود ہے کہ:

فإنك لا تدري الماء قتله أو سهمك (الجمع بين الصحيحين البخاري ومسلم تأليف: محمد بن فتوح الحميدي عدد الأجزاء / 4 دار النشر / دار ابن حزم - لبنان/ بيروت - 1423ھ - 2002م الطبعة: الثانية، جامع الأحاديث ج ٢ ص ٢٩٠ المؤلف: جلال الدين السيوطي، جامع الأصول في أحاديث الرسول ج ٧ ص ٢٣، المؤلف: مجد الدين أبو السعادات المبارك بن محمد الجزري ابن الأثير (المتوفى: 606ھ) تحقيق: عبد القادر الأرئوط الناشر: مكتبة الحلواني - مطبعة الملاح - مكتبة دار البيان الطبعة: الأولى))

ترجمہ: اس لئے کہ تم نہیں جانتے کہ اس کی موت پانی میں ڈوبنے سے ہوئی یا تمہارے تیر سے ہوئی؟

اس سے ظاہر ہوتا ہے کہ جانور کے گوشت میں اگر وجوہ اباحت اور وجوہ حرمت دونوں موجود ہوں تو وجوہ حرمت کا اعتبار ہوگا، وجوہ اباحت کا نہیں، اسی سے ان فقہاء نے یہ قاعدہ اخذ کیا ہے کہ جانوروں کے گوشت میں اصل حرمت ہے، جب تک دلیل اباحت موجود نہ ہوگی اس کو ناجائز تصور کیا جائے گا۔

☆ آخر الذکر نقطہ نظر کی تائید اس سے بھی ہوتی ہے کہ عام فقہی ضابطہ یہ ہے کہ مہج اور محرم میں اختلاف ہو جائے تو محرم کو ترجیح حاصل ہوتی ہے، اس

لحفاظ سے لحوم کے بارے میں حرمت اصلیه والا نقطہ نظر زیادہ لائق ترجیح ہے، چند حوالے درج ذیل ہیں:

☆ والمحرّم فغلب لأنّه اجتمع المبيح المحرم. (الكتاب : الأشباه والنظائر في قواعد و فروع فقه الشافعية ج ١ ص ١١٣ ، المؤلف : عبد الرحمن بن أبي بكر، جلال الدين السيوطي (المتوفى : 911هـ) الناشر : دار الكتب العلمية بيروت - لبنان)

☆ ولأنّه " أي تقديمًا محرم على المبيح " الاحتياط؛ لأن فيه زيادة حكم وهو نيل الثواب بالانتهاء عنه واستحقاق العقاب بالإقدام عليه، وهو ينعدم في المبيح، والأخذ بالاحتياط أصل في الشرع ذكره شمس الأئمة السرخسي (التقرير والتحبير ج ٥ ص ٢٥ تأليف: محمد بن محمد ابن أمير الحاج الحنبلي دراسة وتحقيق: عبد الله محمود محمد عمر الناشر: دار الكتب العلمية بيروت الطبعة الأولى 1419هـ/1999م)

☆ أن المحرم راجح على المبيح (شرح التلويح على التوضيح لمّن التنقيح في أصول الفقه ج ١ ص ٦٤، عبيد الله بن مسعود الحنبلي البخاري الحنفي. سنة الولادة / سنة الوفاة 719هـ. تحقيق زكريا عميرات الناشر دار الكتب العلمية سنة النشر 1416هـ - 1996م. مكان النشر بيروت)

☆ وَمِنْهَا : إِذَا تَعَارَضَ الْمُحَرَّمُ وَالْمُبِيحُ ، رَجَحَ الْمُحَرَّمُ ،



كَمَا سَبَقَ حُكْمُهُ: شرح مختصر الروضة ج ۳ ص ۷۳۷، المؤلف : سليمان بن عبد القوي بن الكريم الطوفي الصرصري، أبو الربيع، نجم الدين (المتوفى : 716هـ) الخلق : عبد الله بن عبد المحسن التركي الناشر : مؤسسة الرسالة الطبعة : الأولى ، 1407 هـ / 1987 م) مذکورہ بالا تمام عربی اقتباسات کا مشترک مفہوم یہ ہے کہ بیچ و محرم میں تعارض کے وقت محرم کو ترجیح حاصل ہوگی،

اسی لئے شریعت اسلامیہ نے حیوانات کی اقسام اور ان کے طریقہ استعمال پر بڑی تفصیل سے روشنی ڈالی ہے، اور جواز اسی دائرہ میں منحصر ہے جس کی شریعت اسلامیہ نے تحدید کر دی ہے، جن صورتوں میں شریعت کا جواز مصرح نہیں ہیں وہ ناجائز رہیں گی جب تک ان کے جواز پر کوئی واقعی دلیل میسر نہ ہو جائے،

اس اصولی بحث کے بعد ہم براہ راست انسانی غذاؤں کے مسئلے پر آتے ہیں، انسانی غذائیں دو قسم کی اشیاء پر مشتمل ہیں:

☆ حیوانی غذائیں ☆ اور غیر حیوانی غذائیں:

### حیوانی غذاؤں میں حلت و حرمت کا معیار

حیوانات کے تعلق سے جو تفصیلات ہمیں شریعت سے حاصل ہوئی ہیں ان کی روشنی میں حیوانات کی بنیادی طور پر دو قسمیں ہیں:

(۱) وہ جانور جن میں ذبح شرعی کی حاجت نہیں ہے، مثلاً مچھلی اور ٹڈی، ارشاد نبوی ہے:

احلت لنا ميتتان السمك والجراد (ابن ماجہ ج ۲ ص ۱۰۷۳)

ترجمہ: ہمارے لئے دو مردار حلال کئے گئے ہیں: مچھلی اور ٹڈی۔  
(۲) وہ جانور جو ذبح شرعی کے بغیر حلال نہیں ہوتے، مثلاً مچھلی اور ٹڈی کے علاوہ تمام حلال جانور، ایسے تمام جانوروں میں ذبح شرعی کے جو معروف اصول و قواعد ہیں، نیز ذبح کے لئے جو معیار مقرر کیا گیا ہے، اور اس ضمن کی جو شرائط و تفصیلات ہیں ان کی رعایت ضروری ہے، اس کے بغیر جانور حلال نہیں ہوگا، اس کی تفصیلات کتب فقہ میں موجود ہیں،

یہ تو خالص حیوانی غذاؤں کا معاملہ ہے، لیکن غیر حیوانی غذائیں جن میں کوئی حیوانی جزو شامل کیا جاتا ہو ان میں بھی حیوانی غذا کے شرعی معیار اور تمام بنیادی شرائط و اصول کی رعایت لازمی ہے، بصورت دیگر جب تک کہ استحالہ اور قلب ماہیت کی بالکل صورت نہ پیدا ہو جائے اس کے جواز کا کوئی امکان نہیں ہے۔

### غیر حیوانی غذاؤں میں حلت و حرمت کا معیار

البتہ خالص غیر حیوانی غذاؤں میں جن میں کوئی حیوانی جزو شامل نہ ہو، اسلام کے غذائی نظام کے مطالعہ سے سمجھ میں آتا ہے کہ ان میں حلت و حرمت کے لئے درج ذیل چیزوں کو بنیاد بنایا گیا ہے:

## نفع و ضرر

(۱) شریعت نے عام طور پر انسان کے لئے نفع بخش چیزوں کو حلال اور نقصان دہ چیزوں کو ناجائز قرار دیا ہے، اس لئے ہر ایسی چیز جو عام انسانوں کے لئے ضرر رساں ہو ناجائز ہوگی، نہ اس کا خود استعمال جائز ہوگا اور نہ دوسرے کو فراہم کرنا، ایک حدیث میں اس اصول کی نشاندہی کی گئی ہے۔

☆ حضرت عبداللہ بن عباسؓ اور حضرت عبادۃ بن الصامتؓ دونوں حضرات نقل فرماتے ہیں کہ رسول اللہ ﷺ نے یہ فیصلہ فرمایا: قَضَى أَنْ « لَا ضَرَرَ وَلَا ضِرَارَ ».

(سنن ابن ماجہ ج ۷ ص ۲۴۱ حدیث نمبر: ۲۴۳۱ المؤلف : أبو عبد الله محمد بن يزيد القزويني، وماجة اسم أبيه يزيد مصدر الكتاب : موقع وزارة الأوقاف المصرية، مسند الإمام أحمد بن حنبل ج ۱ ص ۳۱۳، حدیث نمبر: ۲۸۶۷ : أحمد بن حنبل أبو عبد الله الشيباني الناشر : مؤسسة قرطبة - القاهرة، الموطأ ج ۲ ص ۱۰۷۸ حدیث نمبر: ۲۷۵۸ المؤلف : مالك بن أنس الخقق : محمد مصطفى الأعظمي الناشر : مؤسسة زايد بن سلطان آل نهيان الطبعة : الاولى 1425هـ - 2004م)

ترجمہ: نہ نقصان اٹھانا درست ہے اور نہ نقصان پہنچانا درست ہے۔  
غذائی اشیاء میں ضرر کی کئی صورتیں ممکن ہیں، مثلاً:

☆ طاقت سے زیادہ کھانا پینا اسراف، فضول خرچی اور باعث مضرت ہے جس کی قرآن نے ممانعت کی ہے:

كُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ  
(الاعراف: ۳۱)

ترجمہ: کھاؤ اور پیو اور فضول خرچ نہ کرو اللہ پاک بے جا خرچ کرنے والوں کو پسند نہیں کرتے۔

☆ کسی زہریلی چیز کا استعمال درست نہیں جو انسانی جان، عضو یا عقل و فکر کو نقصان پہونچائے، خواہ وہ زہریلا جانور ہو سانپ، بگھو وغیرہ یا منجملہ جمادات کے ہو مثلاً زہر وغیرہ، قرآن کریم میں ہے:

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا (النساء: ۲۹)  
ترجمہ: اپنے آپ کو قتل نہ کرو، اللہ پاک تم پر بہت مہربان ہیں،  
وَلَا تَقْتُلُوا بِأَيْدِيكُمْ إِلَى التَّهْلُكَةِ (بقرہ: ۱۹۵)  
ترجمہ: اپنے ہاتھ ہلاکت میں نہ ڈالو۔

حضرت ابو ہریرہؓ سے مروی ہے کہ رسول اللہ ﷺ نے ارشاد فرمایا:  
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَحَسَّى سُمًّا فَقَتَلَ  
نَفْسَهُ فَهُوَ يَتَحَسَّاهُ فِي نَارِ جَهَنَّمَ خَالِدًا مُخَلَّدًا فِيهَا أَبَدًا

(أخرجه البخاري (الفتح 10 / 247 - ط السلفية،  
مسند الإمام أحمد بن حنبل ج 2 ص 478 حديث نمبر 10198

المؤلف : أحمد بن حنبل أبو عبد الله الشيباني الناشر : مؤسسة قرطبة  
 - القاهرة ، الأحاديث مذيلة بأحكام شعيب الأرناؤوط عليها)  
 ترجمہ: جو شخص زہر کھا کر جان دے تو جہنم میں مسلسل اسی تکلیف میں  
 مبتلا رکھا جائے گا۔

البتہ مالکیہ اور حنابلہ نے صراحت کی ہے کہ یہ چیزیں صرف ان اشخاص  
 کے لئے ممنوع ہیں جن کے لئے یہ مضر ہوں، اگر کسی کے لئے بطور علاج تجویز کیا  
 جائے اور اس کے لئے مفید ہو تو بقدر ضرورت ان کے استعمال میں مضائقہ نہیں،  
 (الشرح الصغير 2 / 183 طبعة دار المعارف،  
 ومطالب أولي النهی 6 / 309 )

☆ ایسی چیز کا استعمال جو گوزہریلی نہ ہو لیکن انسان کی صحت کے لئے  
 نقصان دہ ہو، مثلاً کیچڑ، مٹی اور کونکہ وغیرہ پاک ہونے کے باوجود انسان کے لئے  
 ان کا کھانا سخت نقصان دہ اور حرام ہے، شافعیہ مٹی کی حرمت کے قائل ہیں، مالکیہ  
 کے یہاں حرمت و کراہت دونوں طرح کے قول ہیں، لیکن فتویٰ حرمت پر ہے  
 ، حنابلہ کے یہاں کراہت کی تعبیر آئی ہے لیکن صاحب مطالب اولیٰ النهی نے  
 کراہت کی علت ضرر تحریر کی ہے اور ضرر کو سبب حرمت قرار دیا ہے (مطالب  
 أولي النهی 6 / 309 )

☆ اس ضمن میں وہ تمام چیزیں داخل ہیں جن کا نقصان دہ ہونا تجربہ اور  
 معتبر ماہرین کے ذریعہ ثابت ہو جائے، اور اکثر حالات میں وہ نقصان دہ ہو، اگر کسی

کو اتفاقی طور پر کسی شے سے نقصان پہنچ جائے، لیکن عام لوگوں کو اس سے ضرر نہ ہوتا ہو تو اس کا اعتبار نہیں ہوگا، کیونکہ حکم شرعی کا مدار نادر پر نہیں ہے۔

### اسباب مضرت - مفہوم اور معیار

☆ یہاں ایک اہم بحث یہ ہے کہ بعض چیزیں براہ راست ضرر رساں نہیں ہوتیں لیکن مضرت کا سبب بنتی ہیں، ایسی چیزوں کے بارے میں شریعت کا حکم کیا ہے؟ اس میں بہت سے مدارج و مراتب ہیں اور اسی بنیاد پر فقہی جزئیات میں بظاہر کافی اضطراب پایا جاتا ہے، اللہ پاک درجات بلند فرمائیں حضرت علامہ مفتی محمد شفیع صاحب عثمانی کے، آپ نے اس ذیل میں فقہی جزئیات کو سامنے رکھ کر مسئلہ کی ایسی اصولی تنقیح فرمائی کہ اس سے مسئلہ بالکل واضح ہو جاتا ہے اور تمام فقہی جزئیات بھی اپنی اپنی جگہ منطبق ہو جاتی ہیں، مفتی صاحب نے اس پوری بحث کو کتابی صورت میں چھاپ دیا تھا، جو بعد میں جواہر الفقہ کا حصہ بن کر شائع ہوئی، رسالہ کا نام ہے "تفصیل الکلام فی مسئلۃ الاعانة علی الحرام" عربی میں مفصل اور اردو میں مختصر ہے، ہم اس رسالہ کی بنیادی فکر پیش کرتے ہیں:

دراصل اسلام میں جس طرح مجرم گناہ گار ہوتا ہے، اسی طرح مجرم کی مدد کرنے والا بھی گناہ گار ہے، یہ مسئلہ خود قرآن میں مصرح ہے:

☆ فَلَنْ أَكُونَ ظَهِيرًا لِّلْمُجْرِمِينَ (القصص : ۱۷)

ترجمہ: میں ہر گز مجرموں کی مدد کرنے والا نہیں بنوں گا۔

اس آیت کی تشریح حضرت عبداللہ بن عباسؓ کی طرف منسوب تفسیر میں اس طرح ہے:

فلا تجعلني عوناً للمشرکین لفرعون وقومه . ( : تنوير المقباس من تفسير ابن عباس ج ١ ص ٢٠٢ المؤلف : ينسب لعبد الله بن عباس - رضي الله عنهما - (المتوفى : 68هـ)، جمعه محمد بن يعقوب الفيروز آبادی (المتوفى : 817 هـ)

ترجمہ: مجھے مشرکین فرعون وغیرہ کا مددگار نہ بنائیے۔

ثعالبیؒ نے اس کی تفسیر ان الفاظ میں کی ہے:

فأنا مُلتَزِمٌ إِلَّا أَكُونُ مُعِينًا لِلْمَجْرَمِينَ؛ هذا أحسن ما تأول . (الجواهر الحسان في تفسير القرآن ج ٣ ص ١٢٩، المؤلف : أبو زيد عبد الرحمن بن محمد بن مخلوف الشعالبي (المتوفى : 875هـ)

ترجمہ: مجھ پر لازم ہے کہ میں مجرموں کا مددگار نہ بنوں، یہ اس آیت کا سب سے بہترین مفہوم ہے۔

☆ قرآن میں ایک جگہ صریح حکم ہے:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ  
وَاتَّقُوا اللَّهَ إِنَّ اللَّهَ شَدِيدُ الْعِقَابِ (المائدة : ٢ )

ترجمہ: نیکی اور تقویٰ کی مدد کرو اور گناہ اور ظلم کی مدد نہ کرو، اور اللہ سے ڈرو اللہ پاک سخت عذاب دینے والے ہیں،

مگر جرم و عصیان کی مدد فی الواقع کس صورت میں متحقق ہوگی؟ یا سببیت کا وہ کون سا درجہ ہے جس کی وجہ سے انسان حقیقتاً مجرم کی صف میں کھڑا مانا جاتا ہے؟ حضرت مفتی شفیع صاحب نے فقہی جزئیات و نظائر کو سامنے رکھ کر ایک اصولی ضابطہ تحریر فرمایا ہے:

یہاں دو چیزیں الگ الگ ہیں ☆ تعاون گناہ ☆ اور سبب گناہ  
قرآن کریم میں صراحت کے ساتھ تعاون علی الاثم کی ممانعت آئی ہے  
، لیکن کبھی انسان گناہ کا اس طرح سبب بنتا ہے کہ وہ بھی تعاون کے درجے میں  
آجاتا ہے، اور قرآنی ممانعت کے دائرہ میں داخل ہو جاتا ہے، اس لئے ضروری ہے  
کہ ممنوعہ تعاون اور ممنوعہ سببیت کا مصداق متعین ہو:

قرآن کریم میں جس تعاون سے منع کیا گیا ہے اس سے مراد وہ تعاون  
ہے جس میں معصیت خود اس شخص کے عمل سے متعلق ہو، اور اس کا تعین تین  
شکلوں میں سے کسی ایک شکل میں ہوگا:

(۱) اس نے تعاون کی نیت کی ہو (۲) یا بوقت عمل اس کی صراحت کی  
ہو، (۳) یا یہ کہ اس عمل کی جہت عرف میں معصیت ہی کے لئے متعین ہو،  
ان میں سے ہر صورت کے لئے فقہی جزئیات موجود ہیں، تفصیل کی  
حاجت نہیں ہے، یہی تین صورتیں ہیں جن کو حقیقی طور پر تعاون علی الاثم کہا جاسکتا  
ہے، تعاون کی مذکورہ تمام صورتیں حرام ہیں، ان کے علاوہ اگر کسی صورت سے  
معصیت متعلق ہوتی ہے تو اس کو تعاون نہیں بلکہ زیادہ سے زیادہ سبب قرار دیا



جائے گا، پھر سبب کا بھی ایک فقہی معیار ہے جس کی بنیاد پر حکم شرعی کی تطبیق کی جائے گی:

## سبب کی تین قسمیں ہیں

سبب کی تین قسمیں ہیں:

(۱) ایسا سبب قریب جو خود معصیت کی داعی و محرک ہو، یہ صورت حقیقی تعاون کی طرح حرام ہے مثلاً غیر مسلم قوموں کے خداؤں اور مذہبی شخصیات کو برا بھلا کہنا حرام ہے اس لئے کہ یہ خود اپنے خدا اور اپنی مذہبی شخصیات کو برا بھلا کہنے کی دعوت دینا ہے، اسی لئے قرآن کریم میں اس کی ممانعت آئی ہے:

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ (الانعام : ۱۰۸)

ترجمہ: تم ان معبودوں کو گالیاں نہ دو جن کو یہ اللہ کے سوا پکارتے ہیں کہ یہ بھی جہالت میں آگے بڑھ کر اللہ کو گالیاں دینے لگیں۔

☆ یا عورتوں کا بے پردہ باہر نکلنا اور جاہلانہ طور پر اپنے زیب و زینت کا بے جا مظاہرہ کرنا حرام ہے اس لئے کہ یہ بہت سے گناہوں کو دعوت دیتا ہے، قرآن کریم میں ہے:

وَلَا تَبْرَجْنَ تَبَرُّجَ الْجَاهِلِيَّةِ الْأُولَى (الاحزاب : ۳۳)

ترجمہ: اور پہلی جاہلیت کی طرح زیب و زینت کا مظاہرہ مت کرو۔

☆ عورتوں کو مردوں کے ساتھ نرم گفتاری سے روکا گیا کہ یہ مریضان  
قلب کے لئے حرص و ہوس کا دروازہ کھولتا ہے، اس لئے قرآن نے اس سے منع  
کیا:

فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا  
مَعْرُوفًا (الاحزاب: ۳۲)

ترجمہ: نرم لب و لہجہ میں بات مت کرو کہ دل کا بیمار شخص لالچ کرے اور  
معروف باتیں کرو،

☆ اس کی ایک بہترین مثال حدیث پاک میں آئی ہے، حضرت عبداللہ  
بن عمرو بن العاصؓ سے روایت ہے کہ رسول اللہ ﷺ نے ارشاد فرمایا:  
عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ -صلى الله  
عليه وسلم- قَالَ «مِنَ الْكِبَائِرِ شَتْمُ الرَّجُلِ وَالِدَيْهِ». قَالُوا يَا رَسُولَ  
اللَّهِ هَلْ يَشْتِمُ الرَّجُلُ وَالِدَيْهِ قَالَ «نَعَمْ يَسُبُّ أَبَا الرَّجُلِ فَيَسُبُّ أَبَاهُ  
وَيَسُبُّ أُمَّهُ فَيَسُبُّ أُمَّهُ».

(الجامع الصحيح المسمى صحيح مسلم ج ۱ ص ۶۴)  
حدیث نمبر: ۲۷۳، المؤلف: أبو الحسين مسلم بن الحجاج بن مسلم  
القشيري النيسابوري الناشر: دار الجليل بيروت + دار الأفاق  
الجديدة، بيروت)

ترجمہ: کسی آدمی کا اپنے والدین کو گالی دینا گناہ کبیرہ ہے، لوگوں نے  
عرض کیا یا رسول اللہ! کیا کوئی آدمی اپنے والدین کو بھی گالی دے سکتا ہے؟ آپ

نے فرمایا، ہاں! آدمی کسی دوسرے کے باپ یا ماں کو گالی دے گا تو جواب میں وہ اس کے باپ یا ماں کو گالی دے گا،

(۲) سبب کی دوسری قسم ہے ایسا سبب قریب جو معصیت کی داعی تو نہ ہو لیکن معصیت تک پہنچنے کا براہ راست ذریعہ ہو، اس صورت میں اگر ممانعت منصوص نہ ہو تو کم از کم حکم مکروہ تحریمی ہوگا، اس لئے کہ ذریعہ معصیت ہونے کی بنا پر علت میں اشتراک موجود ہے، کتب فقہ میں اس کی بہت سی مثالیں موجود ہیں، ایک مثال پیش ہے:

ومنها "بيع السلاح من أهل الفتنة وفي عساكرهم ؛ لأن بيعه منهم من باب الإعانة على الإثم والعدوان وأنه منهي، ( : بدائع الصنائع في ترتيب الشرائع ج ۱۲ ص ۱۸۹ ، تأليف : علاء الدين أبو بكر بن مسعود الكاساني الحنفي 587ھ دار الكتب العلمية - بيروت - لبنان الطبعة الثانية 1406ھ - 1986م )

ترجمہ : اہل فتنہ اور ان کی فوج کے ہاتھ ہتھیار فروخت کرنا مکروہ تحریمی ہے اس لئے کہ یہ نتیجہ کے اعتبار سے ظلم و گناہ کا تعاون ہے، جو ممنوع ہے،

(۳) تیسری قسم ہے سبب بعید یعنی جو معصیت کے لئے نہ داعی و محرک ہو اور نہ معصیت تک پہنچنے کا براہ راست ذریعہ ہو، البتہ کسی عمل جدید یا درمیانی واسطہ سے گذر کر اس معصیت تک پہنچا جاسکتا ہو، لیکن ضروری نہیں کہ ہر شخص اسی معصیت کے لئے اس سبب کو اختیار کرے، مثلاً جنگ کے زمانے میں دشمن کے

ہاتھ لوہا کی فروخت، کہ دشمن اس سے ہتھیار بنا سکتا ہے، یا باجا بنانے والے کے ہاتھ ایسی لکڑی کی فروخت جس سے مزار بن سکتا ہو جبکہ مزار میر کی بیع مکروہ تحریمی ہے، لیکن ظاہر ہے کہ لوہا سے ہتھیار ہی اور لکڑی سے مزار میر ہی بنایا جانا ضروری نہیں ہے، کسی دوسرے مصرف میں بھی ان کا استعمال ہو سکتا ہے، اس لئے ان کو سبب بعید قرار دیا جائے گا اور ان کو زیادہ سے زیادہ مکروہ تنزیہی یا خلاف اولیٰ کہا جائے گا:

ولا يكره بيع ما يتخذ منه السلاح منهم كالحديد وغيره ؛  
لأنه ليس معدا للقتال فلا يتحقق معنى الإعانة، ونظيره بيع الخشب  
الذي يصلح لاتخاذ المزار فإنه لا يكره وإن كره بيع المزامير: (بدائع  
الصنائع في ترتيب الشرائع ج ۱۲ ص ۱۸۹، تأليف: علاء الدين أبو  
بكر بن مسعود الكاساني الحنفي 587ھ دار الكتب العلمية -  
بيروت - لبنان الطبعة الثانية 1406ھ - 1986م)

### طہارت و نجاست

(۲) دوسری اہم وجہ جس کی بنیاد پر کسی شے کا استعمال انسان کے لئے ناجائز ہو جاتا ہے وہ نجاست و گندگی ہے، اسلام ایک پاک مذہب ہے، یہ انسانوں کے لئے کسی ناپاک چیز کے استعمال کی اجازت نہیں دیتا، غذا کی نجاست و خبثت سے انسان کے باطنی اور اخلاقی حالات متاثر ہوتے ہیں، پھر نجاست کی دو صورتیں ہیں:

(۱) نجس لعینہ: یعنی جو چیزیں بذات خود ناپاک ہیں، ان کو کسی صورت میں پاک کرنا ممکن نہیں مثلاً خون، تے، مردار اور ناجائز جانوروں کی غلاظتیں وغیرہ،

(۲) نجس لغیرہ، یعنی ایسی چیز جو بذات خود تو ناپاک نہ ہو، لیکن کسی ناپاک چیز سے مل جانے کی بنا پر ناپاک ہو گئی ہو، مثلاً پانی یا کسی پاک مشروب میں خون مل جائے، سیال گھی میں چوہا مر جائے، یا کھانے پینے کی غیر سیال چیزوں میں کوئی نجس چیز سرایت کر جائے، مثلاً گوشت کو خنزیر کے تیل میں پکا دیا جائے، وغیرہ (حاشیۃ ابن عابدین ج 1 ص ۲۲۳، حاشیۃ الدسوقی ج ۱ ص ۵۹، روضۃ الطالبین ج 1 ص ۳۰، کشاف القناع ج ۱ ص ۱۸۸)

حنابلہ کے نزدیک پھل دار باغات کی سینچائی اگر مسلسل ناپاک پانی سے کی جائے تو ان کے پھلوں کا استعمال ناجائز ہو جاتا ہے اور ان میں نجاست کے اثرات سرایت کر جاتے ہیں، یہاں تک کہ ان کو دوبارہ پاک پانی سے اس وقت تک سیراب نہ کیا جائے کہ اس کی نجاست کا اثر ختم ہو جائے، حالانکہ الانصاف میں ابن عقیلؒ کے حوالہ سے اس کے بالمقابل اس قول پر جزم و اعتماد کا اظہار کیا گیا ہے کہ پھل کا استعمال درست ہے اس لئے کہ استحالہ کی بنا پر نجاست کے اثرات معدوم ہو جاتے ہیں، (الانصاف 10 / 368، والمغنی مع الشرح الكبير 11 / 82)

خفیه، مالکیہ اور شافعیہ کے نزدیک مذکورہ صورت میں پھل ناپاک نہیں ہوتے اور ان کا استعمال درست ہے، (ابن عابدین 5 / 217 ، والخرشی 1 / 88 ، وتحفة المحتاج 8 / 149)

### مسئلہ جلالہ

نجاست کی بنیاد پر ہی "جلالہ" کا مسئلہ فقہاء کے یہاں زیر بحث آیا ہے، احادیث میں بھی اس کی ممانعت اسی بنیاد پر آئی ہے، جلالہ ایسے جانور کو کہتے ہیں جو گندگی کھاتا ہو مثلاً مرغی اور بطخ وغیرہ، کبھی اونٹ وغیرہ بھی اس لت میں مبتلا ہو جاتے ہیں، سب کا حکم ایک ہی ہے۔ (نیل الاوطار ج ۸ ص ۱۲۸)

متعدد روایات میں جلالہ جانور کا گوشت یا دودھ کھانے یا اس پر سواری کرنے سے منع کیا گیا ہے، جو بہت سے طرق سے منقول ہیں اور ایک دوسرے کی تائید کرتے ہیں، مثلاً:

عن ابن عمر قال : فہی رسول اللہ صلی اللہ علیہ و سلم عن أكل الجلالة وألبانها قال وفي الباب عن عبد الله بن عباس قال أبو عيسى هذا حديث حسن غريب وروى الثوري عن ابن أبي نجيح عن مجاهد عن النبي صلى الله عليه و سلم مرسلا و عن ابن عباس : أن النبي صلى الله عليه و سلم فہی عن المجثمة ولبن الجلالة وعن الشرب من في السقاء قال محمد بن بشار وحدثنا ابن أبي عدي عن سعيد بن أبي عروبة عن قتادة عن عكرمة عن ابن عباس عن النبي صلى الله

عليه و سلم نحوه قال أبو عيسى هذا حديث حسن صحيح-

(الجامع الصحيح سنن الترمذي ج ۴ ص ۲۶۹ حدیث نمبر: ۱۸۲۳، المؤلف : محمد بن عيسى أبو عيسى الترمذي السلمي الناشر : دار إحياء التراث العربي - بيروت، : سنن أبي داود ج ۳ ص ۴۱۳، حدیث نمبر : ۳۷۸۹، المؤلف : أبو داود سليمان بن الأشعث السجستاني الناشر : دار الكتاب العربي - بيروت)

ترجمہ: رسول اللہ ﷺ نے جلالہ کا گوشت اور دودھ کھانے سے منع فرمایا ہے۔

یہ روایات اس پایہ کی نہیں ہیں کہ ان سے حرمت قطعیہ ثابت ہو سکے، چنانچہ فقہاء کے درمیان جلالہ کے حکم میں اختلاف ہے، جمہور فقہاء (حنفی، شافعیہ اور امام احمد ابن حنبل اپنے ایک قول کے مطابق) کی رائے یہ ہے کہ اگر جلالہ کے گوشت اور پسینہ میں گندگی کے آثار ظاہر ہو چکے ہوں تو اس کا گوشت اور دودھ استعمال کرنا اور اس پر سواری کرنا مکروہ تنزیہی ہے اور اگر بدبو نہ آتی ہو تو کوئی کراہت نہیں ہے، اس لئے کہ کراہت کی بنیاد گندگی کے کھانے پر نہیں بلکہ گوشت اور دودھ میں تغیر پر ہے:

(المغنی 8 / 593 ، وقلیوبی 4 / 261 ، وروض الطالب 1 / 568 ، وابن عابدین 1 / 149 ، بدائع الصنائع فی ترتیب الشرائع ج ۱۱ ص ۱۱۱ ، تألیف: علاء الدین أبو بکر بن

مسعود الكاساني الحنفي 587ھ دار الكتب العلمية - بيروت -  
لبنان الطبعة الثانية 1406ھ - 1986م

شافعیہ کا ایک قول اور حضرت امام احمد بن حنبلؒ سے ایک روایت یہ ہے  
کہ جلالہ کا گوشت اور دودھ حرام ہے۔

(الإنصاف في معرفة الراجح من الخلاف على مذهب الإمام  
أحمد بن حنبل ج ۱۰ ص ۲۷۵، المؤلف : علاء الدين أبو الحسن  
علي بن سليمان المرداوي الدمشقي الصالحی (المتوفى :  
885ھ) الناشر : دار إحياء التراث العربي بيروت — لبنان الطبعة  
: الطبعة الأولى 1419ھ، الشرح الكبير ج ۱۱ ص ۹۰ المؤلف :  
ابن قدامة المقدسي ، عبد الرحمن بن محمد (المتوفى : 682ھ)

البتہ اگر گوشت میں بدبو نہ ہو تو حنابلہ اور شافعیہ دونوں کے نزدیک اس  
میں کوئی کراہت نہیں، گو کہ اس کی اکثر خوراک گندگی پر مشتمل ہو

(أسنى المطالب 1 / 568 ، المغني 8 / 593 )

مالکیہ کا نقطہ نظریہ ہے کہ جلالہ میں کوئی کراہت نہیں ہے گو کہ اس میں  
بدبو پیدا ہو چکی ہو،

(شرح الزرقاني 3 / 26، التاج والإكليل لمختصر خليل  
ج ۳ ص ۲۹۹، محمد بن يوسف بن أبي القاسم العبدري أبو عبد الله  
سنة الولادة / سنة الوفاة 897 الناشر دار الفكر سنة النشر  
1398 مکان النشر بیروت)



بعض حضرات نے جلالہ کا مصداق اس جانور کو قرار دیا ہے جس کی اکثر خوراک نجاست ہو، لیکن فقہاء کی آراء کے مطالعہ سے صحیح بات یہ معلوم ہوتی ہے کہ اعتبار مدت کا نہیں گندگی کے آثار کا ہے، جب تک گندگی کے آثار ظاہر نہ ہوں حکم شرعی عائد نہ ہوگا، (المجموع ج ۹ ص ۲۸ وغیرہ)

### طریقہ تطہیر

پھر قدرتی طور پر یہ بحث پیدا ہوئی کہ جلالہ جانور کو پاک کرنے کا طریقہ کیا ہے؟ فقہاء اس بات پر متفق ہیں کہ جائز خوراک چارہ وغیرہ یا کسی اور طریقہ سے بدبو ختم ہو جائے تو کراہت باقی نہ رہے گی، البتہ یہ مدت جس کتنے دن ہوگی اس میں فقہاء میں تھوڑا سا اختلاف ہے:

حنفیہ کے یہاں اس کی تفصیل یہ ہے: مرغ کے لئے مدت جس تین دن، بکری کے لئے چار دن اور اونٹ اور گائے کے لئے دس دن ہے (ابن عابدین 1 / 149)

شافعیہ کے یہاں اس کی تفصیل یوں ہے، مرغ کو تین یوم، بکری کو سات یوم، گائے کو تیس یوم، اور اونٹ کو چالیس یوم جس کیا جائے گا،

(قلیوبی 4 / 261)

امام احمد بن حنبل سے دو روایات ہیں، ایک روایت یہ ہے کہ کسی بھی جلالہ کے لئے مدت جس تین دن کافی ہے، دوسری روایت یہ ہے کہ اونٹ اور گائے کے لئے مدت جس چالیس یوم ہے (المغنی 8 / 594)

جلالہ کا جو ٹھا بھی مکروہ ہے، یہ تصریح حنفیہ کے یہاں ملتی ہے ( ابن عابدین 1 / 149 )

اسی طرح جلالہ اگر نجاست کے علاوہ کچھ نہ کھاتا ہو تو اس کی قربانی درست نہیں ہے، یہ صراحت بھی حنفیہ کے یہاں ملتی ہے۔

( ابن عابدین 5 / 207 )

جلالہ کے ضمن میں فقہاء نے جو بحثیں کی ہیں ان سے نجاست کے استعمال کے نتائج اور طریقہ تطہیر پر کافی روشنی پڑتی ہے اور دیگر مواقع پر ان سے بآسانی استفادہ کیا جاسکتا ہے۔

### سکرو نشہ

( ۳ ) تیسرا اہم عنصر جو کسی چیز کی حرمت پر اثر انداز ہوتا ہے وہ ہے سکر و نشہ، نشہ کسی چیز کے استعمال سے پیدا ہونے والی اس کیفیت کو کہتے ہیں جس سے انسان کی عقل وقتی طور پر متاثر ہو جائے اور معمول کی کیفیت سے نکل جائے، اسلام میں نشہ کی سخت ممانعت ہے، قرآن کریم نے اس کو گندگی اور شیطانی عمل قرار دیا ہے :

☆ انما الخمر والمیسر والانصاب والازلام رجس

من عمل الشیطان فاجتنبوہ لعلکم تفلحون۔ (المائدہ: ۹۰)

ترجمہ: کوئی شک نہیں کہ شراب، جوا، بت اور پانسے شیطان کے گندے کام ہیں، ان سے بچو اسی میں تمہاری کامیابی ہے۔

خمر اصطلاح میں انگوری شراب کو کہتے ہیں، لیکن اس کے حکم میں وہ تمام شرابیں داخل ہیں، جو نشہ پیدا کرے، شراب میں جمہور علماء کی رائے میں نشہ اور گندگی دونوں چیزیں ہوتی ہیں، اس لئے کہ قرآن نے اس کو جس سے تعبیر کیا ہے (حاشیۃ ابن عابدین ج ۵ ص ۲۸۹، المجموع ج ۲ ص ۵۳۶، المغنی ج ۸ ص ۳۱۸)

احادیث میں بھی بکثرت اس کی ممانعت وارد ہوئی ہے، حضرت عبداللہ بن عمرؓ سے مروی ہے:

☆ عَنْ ابْنِ عُمَرَ أَنَّ رَسُولَ اللَّهِ -صلى الله عليه وسلم- قَالَ  
« كُلُّ مُسْكِرٍ خَمْرٌ وَكُلُّ مُسْكِرٍ حَرَامٌ »

(الجامع الصحيح المسمى صحيح مسلم ج ۲ ص ۱۰۰ حدیث  
نمبر: ۵۳۳۷ المؤلف: أبو الحسين مسلم بن الحجاج بن مسلم  
القشيري النيسابوري الناشر: دار الجيل بيروت + دار  
الأفاق الجديدة — بيروت)

ترجمہ: ہر نشہ آور چیز خمر ہے، ہر نشہ آور چیز خمر ہے۔

☆ حضرت عائشہؓ سے روایت ہے کہ رسول اللہ ﷺ نے ارشاد فرمایا:  
كل شراب أسكر فهو حرام (صحیح البخاری ج ۱ ص  
۹۵ حدیث نمبر: ۲۳۹ المؤلف: محمد بن إسماعيل أبو عبد الله البخاري)

الجعفي الناشر : دار ابن كثير ، اليمامة - بيروت الطبعة الثالثة ،  
(1407 - 1987)

ترجمہ: جو شراب نشہ پیدا کرے وہ حرام ہے۔

☆ حضرت عمر ابن الخطابؓ ارشاد فرماتے ہیں:

والخمر ما خامر العقل (صحیح بخاری ج 4 ص 1688)

ترجمہ: شراب وہ ہے جو عقل کو ڈھانپ لے۔

ان نصوص سے نشہ کے تعلق سے اسلام کا تصور واضح گف ہوتا ہے، کہ ہر نشہ آور چیز ناجائز اور حرام ہے، البتہ نشہ کے تفاوت سے حکم کی شدت میں فرق آئے گا جو کتب فقہ کی معروف بحث ہے۔

نشہ آور اشیاء کا نہ خود استعمال کرنا درست ہے اور نہ اس کی خرید و فروخت اور اس کے فروغ میں کسی قسم کی مدد دینا جائز ہے،

حضرت عبداللہ بن عمرؓ روایت کرتے ہیں کہ:

قَالَ رَسُولُ اللَّهِ -صلى الله عليه وسلم- « لَعَنَ اللَّهُ الْخَمْرَ وَشَارِبَهَا وَسَاقِيَهَا وَبَائِعَهَا وَمُبْتَاعَهَا وَعَاصِرَهَا وَمُعْتَصِرَهَا وَحَامِلَهَا وَالْمَحْمُولَةَ إِلَيْهِ »

( : سنن أبي داود ج 3 ص 366 حديث نمبر: 3666 المؤلف :

أبو داود سليمان بن الأشعث السجستاني الناشر : دار الكتاب العربي  
( - بيروت )

ترجمہ: رسول اللہ ﷺ نے ارشاد فرمایا کہ اللہ پاک کی لعنت ہو شراب کے پینے والے پر، پلانے والے پر، بیچنے والے پر، خریدنے والے پر، نچوڑنے والے پر نچوڑنے کا کام کرانے والے پر، اس کے اٹھانے والے پر اور جس کے پاس اٹھا کر لیجا یا جائے اس پر۔

البتہ شراب اگر سرکہ بن جائے تو اس کا استعمال درست ہے اور اس کی خرید و فروخت بھی جائز ہے البتہ بالارادہ شراب کو سرکہ بنانے کا عمل گناہ ہے، لیکن اس عمل سے جو شراب سرکہ بن گئی وہ تبدیل ماہیت کی بنا پر حلال ہے، شافعیہ کے یہاں بالارادہ شراب سے تیار شدہ سرکہ جائز نہیں ہے:

هَذَا إِذَا تَخَلَّلَتْ بِنَفْسِهَا فَأَمَّا إِذَا خَلَّلَهَا صَاحِبُهَا بِعِلَاجٍ مِنْ خَلٍّ أَوْ مِلْحٍ أَوْ غَيْرِهِمَا فَالتَّخْلِيلُ جَائِزٌ وَالْخَلُّ حَلَالٌ عِنْدَنَا وَعِنْدَ الشَّافِعِيِّ لَا يَجُوزُ التَّخْلِيلُ وَلَا يَحِلُّ الْخَلُّ (بدائع الصنائع في ترتيب الشرائع

ج ۵ ص ۱۱۴، علاء الدین الکاسانی سنۃ الولادة / سنۃ الوفاة 587

الناشر دار الكتاب العربي سنۃ النشر 1982 مکان النشر بیروت)

ترجمہ: یہ حکم اس وقت ہے جب کہ شراب خود بخود سرکہ بن جائے، لیکن اگر کوئی شراب والا کسی تدبیر سے مثلاً سرکہ یا نمک وغیرہ ملا کر اس کو سرکہ بنائے تو حنفیہ کے نزدیک سرکہ بنانا جائز ہے اور اس سے حاصل شدہ سرکہ بھی حلال ہے، حضرت امام شافعیؒ کے نزدیک سرکہ بنانا جائز نہیں اور وہ سرکہ بھی حلال نہیں ہے،

## قابل نفرت چیزیں

(۴) کسی چیز کی حرمت میں قابل نفرت ہونا بھی کبھی مؤثر بنتا ہے، یعنی ایسی چیز جس سے طبع سلیم گھن محسوس کرے، کھانے پینے میں اس کا استعمال درست نہیں اگرچہ وہ فی الواقع پاک ہوں، حنفیہ کے نقطہ نظر سے اس کی مثال بدبودار گوشت ہے، بدبودار گوشت کی حرمت ان کے نزدیک نجاست کی بنا پر نہیں بلکہ امکان ضرر کی بنا پر ہے، اسی طرح بدبودار کھانا بھی حنفیہ کے نزدیک مکروہ ہے، حنفیہ نے قابل نفرت کی اصطلاح تو استعمال نہیں کی ہے، بلکہ ضرر کی اصطلاح استعمال کی ہے، لیکن بدبودار ہونے کے ضمن میں قابل نفرت کا مفہوم بھی نکلتا ہے ☆ (یحرم أكل لحم أنتن ) عزاء في التاترخانية إلى مشکل الآثار للطحاوي قال أي لأنه يضر لا لأنه نجس وأما نحو اللبن المنتن فلا يضر ذكره الشرنبلالي في شرح كراهية الوهبانية ۱ هـ ----- لكن في الحموي عن النهاية أن الاستحالة إلى فساد لا توجب النجاسة لا محالة ۱ هـ (حاشية رد المختار على الدر المختار شرح تنوير الأبصار فقه أبو حنيفة ابن عابدين ج ۱ ص ۳۲۹ . الناشر دار الفكر للطباعة والنشر. سنة النشر 1421 هـ - 2000 م. مكان النشر بيروت.)

ترجمہ: بدبودار گوشت کھانا حرام ہے، فتاویٰ تاتار خانہ میں اس قول کی نسبت امام طحاوی کی مشکل الآثار کی طرف کی گئی ہے، اور یہ حرمت ضرر کی بنا پر ہے

نہ کہ نجاست کی بنا پر، اس کے برخلاف بدبو دار دودھ نقصان دہ نہیں ہے  
 --- حموی میں النہایۃ کے حوالہ سے یہ بات کہی گئی ہے کہ کسی چیز کا خراب ہو جانا  
 اس کی نجاست ہی کو ہر حال میں ثابت نہیں کرتا۔

☆یتغیر لحمها وینتن فیکره أکله کالطعام المنتن

(بدائع الصنائع فی ترتیب الشرائع ج ۱۱ ص ۱۱۲ ،

تألیف: علاء الدین أبو بکر بن مسعود الکاسانی الحنفی

587ھ دار الکتب العلمیۃ - بیروت - لبنان الطبعة

الثانیۃ 1406ھ - 1986م)

ترجمہ: جلالہ کے گوشت میں تغیر اور بدبو پیدا ہو جائے تو اس کا کھانا مکروہ

ہے جیسے کہ بدبو دار کھانا مکروہ ہے۔

☆ ولا یلزم من حرمتہ نجاستہ کالسم القاتل فإنه حرام مع أنه

طاهر

(حاشیۃ رد المختار علی الدر المختار شرح تنویر الأبصار فقہ

أبو حنیفۃ ابن عابدین. ج ۶ ص ۴۵۵، الناشر دار الفکر للطباعة

والنشر. سنة النشر 1421ھ - 2000م. مکان النشر

بیروت)

ترجمہ: کسی چیز کی حرمت سے اس کی نجاست لازم نہیں آتی جیسے کہ زہر

قاتل پاک ہے پھر بھی حرام ہے۔

☆ البتہ شافعیہ کے یہاں باقاعدہ قابل نفرت کی اصطلاح ملتی ہے، اس کی مثال ہے انسان کا لعاب دہن، ناک کا پانی، اور پسینہ وغیرہ کہ فی الواقع پاک ہونے کے باوجود ان چیزوں کا کھانا پینا حرام ہے، ان کی بہت سی کتابوں میں یہ مضمون آیا ہے :

وقوله ولا لاستقذارها خرج به نحو المخاط فإنه طاهر أيضا  
وحرمة تناوله لا لنجاسته بل لاستقذاره۔

(حاشیہ إعانة الطالبین علی حل ألفاظ فتح المعین لشرح قرة العین بمهمات الدین ج ۱ ص ۸۲، أبي بكر ابن السيد محمد شطا الدمیاطی الناشر دار الفكر للطباعة والنشر والتوزيع، مکان النشر بیروت، أسنى المطالب فی شرح روض الطالب ج ۱ ص ۹ المؤلف : شیخ الإسلام / زکریا الأنصاری دار النشر : دار الکتب العلمیة - بیروت - 1422 هـ - 2000 الطبعة: الأولى، تحقیق: د. محمد محمد تامر، نهایة المحتاج إلى شرح المنهاج ج ۲ ص ۲۶۱، المؤلف : شمس الدین محمد بن أبي العباس أحمد بن حمزة شهاب الدین الرملي (المتوفى : 1004 هـ) هو شرح متن منهاج الطالبین للنووي (المتوفى 676 هـ) ترجمہ: "استقرازاہا" کی قید سے ناک کا پانی وغیرہ نکل گیا اس لئے کہ یہ پاک ہیں اور ان کے استعمال کی حرمت نجاست کی بنا پر نہیں بلکہ تنفر طبع کی بنا پر ہے۔



(۳۰۹)

## ملکیت غفر

اس طرح مال مسروق، مال منغسوب، اور قمار، ربایا کسی ناجائز طریق سے حاصل شدہ مال کا استعمال کرنا یا دوسرے کے ہاتھ اس کی خرید و فروخت وغیرہ بالکل حرام ہے، قرآن وحدیث میں صراحت کے ساتھ ان کی ممانعت وارد ہوئی ہے، البتہ جن شکلوں میں خود شارع نے اجازت دی ہو تو حسب اجازت دوسرے کا مال استعمال کرنے کی اجازت ہوگی، مثلاً نگران وقف کو مال وقف سے بقدر ضرورت اپنے لئے استعمال کرنے کی اجازت ہے،۔۔۔۔۔۔ اسی طرح ولی اپنے زیر ولایت شخص کے مال سے یا مضطر مال غیر سے بقدر ضرورت استفادہ کر سکتا ہے

، اس کی شریعت نے اجازت دی ہے، لیکن مالک یا شارع کی اجازت کے بغیر کسی کے مال کا استعمال درست نہیں ہے، جیسا کہ شریعت میں معروف ہے۔

## نئی غذائی شکلیں اصول بالا کے تناظر میں

یہ وہ اصولی اقدار اور بنیادی کلیات ہیں جن کی بنیاد پر کسی بھی دور کی نئی غذائی شکلوں کا حکم دریافت کیا جاسکتا ہے، مثلاً سوالنامہ میں جو صورتیں دی گئی ہیں، مذکورہ بالا اصولوں سے ان کا حکم بھی آسانی معلوم کیا جاسکتا ہے، سوالنامہ میں غذائی پیداوار میں اضافہ، دودھ دینے والے جانوروں کے دودھ میں اضافہ، قبل از وقت پھلوں کو پکانے یا غذائی تحفظ وغیرہ کے تعلق سے پانچ سوالات اٹھائے گئے ہیں جو موجودہ غذائی نظام میں بکثرت رائج ہیں، ان میں سے کوئی صورت راست ضرر کی نہیں ہیں اور نہ ان کو حقیقی طور پر تعاون علی العدوان کہا جاسکتا ہے، اس لئے کہ سوال میں مذکور تمام تدابیر بظاہر نیک اغراض کے تحت انجام دی جاتی ہیں اور طریقہ کار میں بھی میں بظاہر کسی کا ضرر پیش نظر نہیں ہوتا، جو نقصانات پیدا ہوتے ہیں وہ عمل سے نہیں رد عمل سے تعلق رکھتے ہیں، جیسا کہ علاج کے باب میں بہت سی انگریزی دواؤں کا سائنڈ ایفیکٹ ہوتا ہے، ظاہر ہے کہ سائنڈ ایفیکٹ اختیار اور عمل سے نہیں بلکہ رد عمل سے بے اختیار طور پر ظہور پذیر ہوتا ہے، اور حکم شرعی کو کسی غیر اختیاری رد عمل سے متعلق تو نہیں کیا جاسکتا، لایکلف اللہ نفساً الا وسعہا، یہ تمام صورتیں زیادہ سے زیادہ اسباب مضرت کی ہیں اور اسباب قریبہ

نہیں بلکہ اسباب بعیدہ، اس لئے کہ انسانی عمل کے فوری بعد نقصانات کا ظہور نہیں ہوتا بلکہ درمیان میں کئی واسطوں کے بعد ان کا ظہور ہوتا ہے، اس لئے اگر ان اعمال سے واقعی نقصانات ظاہر ہوتے ہیں جیسا کہ سوالنامہ میں پیش کیا گیا ہے اور معتبر اور ماہر اطباء کی ایک جماعت نے ان کی توثیق کی ہو (محض بعض اطباء کا کسی بات کا دعویٰ قابل قبول نہیں ہے جب تک کہ دیگر معتبر طبی ذرائع سے اس کی توثیق نہیں ہو جاتی) تو ان کو زیادہ سے زیادہ اسباب بعیدہ کے زمرہ میں داخل کیا جائے گا اور کراہت تنزیہی کا حکم ان پر عائد ہوگا،

☆ علاوہ ازیں جس طرح انسان کے جسمانی تحفظ اور بقائے صحت کے لئے غذا کے ساتھ دواؤں کی ضرورت پڑتی ہے، اور اسی ضرورت کی بنیاد پر بعض حرام یا زہریلے مادوں سے بھی علاج کی فقہاء نے اجازت دی ہے، جو کتب فقہ میں معروف ہے۔ (دیکھئے: حاشیۃ ابن عابدین 4 / 113 ، 215 ، وحاشیۃ الدسوقي 4 / 353 ، 354 ، والفواکھ الدوانی 2 / 441 ، وحواشی الشروانی وابن القاسم علی التحفة 9 / 170 ، وقلیبوی وعمیرۃ 3 / 203 ، وکشاف القناع 2 / 76 ، 6 / 116 ، 200 ، والإیصاف 2 / 463 ، 464 ، والفروع 2 / 165 وما بعدها . )

اسی طرح انسانی غذاؤں کے تحفظ و استحکام کے لئے تدبیر اور طریقہ علاج کی ضرورت ہوتی ہے، غذاؤں کے پیداواری نظام میں جو تدابیر بھی کی جا رہی ہیں وہ اس کے تحفظ، ترقی اور بقا کے نام پر، کہ ایسا نہ کیا جائے گا تو پیداواری نظام حد سے

زیادہ کمزور ہو جائے گا، اشیاء کا تحفظ نہ ہو پائے گا، دور دراز لوگوں تک غذائی چیزیں نہ پہنچ پائیں گی وغیرہ، تو جس طرح انسانی علاج سے ہونے والے ضمنی نقصانات قابل تھل ہیں، اسی طرح غذائی نظام کے تحفظ سے ہونے والے ضمنی نقصانات گوارا کئے جائیں گے،

البتہ اس سے ان صورتوں کا استثنا ہو گا جن میں واقعی کسی تحفظ و علاج کی ضرورت سے نہیں بلکہ محض پیداواری بھوک اور تجارتی ہوس کے تحت غذائی اشیاء کے ساتھ تکنیکی عمل کیا جائے، تو اس کی حوصلہ افزائی نہیں کی جاسکتی، مگر چونکہ ان کا تعلق براہ راست عمل سے نہیں ہے اس لئے ان کو ناجائز بھی نہیں کہا جاسکتا، بلکہ مکروہ کہا جائے گا اور اگر مضرت اجتماعی ہو تو مکروہ تحریمی ورنہ مکروہ تنزیہی قرار دیا جائے گا، ذیل میں ان صورتوں کا ہم الگ الگ ذکر کرتے ہیں:

## چند اہم مسائل

### زہریلی کھاد کا استعمال

پیداوار بڑھانے کے لئے زمین میں ایسی کھاد استعمال کی جاتی ہے، جس میں بہت زیادہ سمیت ہوتی ہے، یہاں تک کہ اگر انسان اس کو اصل حالت میں کھالے تو عجب نہیں کہ اس کی موت واقع ہو جائے، یہ سمیت زمین کے واسطے سے پودوں میں شامل ہوتی ہے، اسی طرح بعض دواؤں کا پھلوں پر چھڑکاؤ کیا جاتا ہے، تا کہ وہ کیڑوں سے محفوظ رہے، اگر کیڑے اس پر لگ جائیں تو مر جاتے ہیں، ان

دواؤں کی سمیت کا اثر پھل میں بھی پہنچتا ہے، پھر ان پھلوں کے کھانے والے متاثر ہوتے ہیں، اور وہ بتدریج بہت سی بیماریوں میں مبتلا ہوتے ہیں، کیا پیداوار میں اضافہ اور پھلوں کو بچانے کے لئے ایسے زہر آلود مادوں کا استعمال کرنا جائز ہے؟

ظاہر ہے کہ یہ ایک طریقہ علاج ہے جس کی بضرورت اجازت دی جائے گی، نقصانات کے لئے ان کی حیثیت زیادہ سے زیادہ سبب بعید کی ہے، اس لئے اس پر مکروہ تنزیہی کا حکم عائد کیا جائے گا اور اگر واقعی ضرورت کے لئے نہ ہو تو اخلاقی طور پر اس کی حوصلہ شکنی کی جائے گی، البتہ اجتماعی نقصانات کی صورت میں حکومت اس پر پابندی عائد کر سکتی ہے، جو طبی مفادات کے تحت اس کا حق ہے۔

### پھلوں کے لئے زہریلے کیمیکل کا استعمال

پھلوں کو پکانے کے لئے ایسے کیمیکل استعمال کئے جاتے ہیں کہ وقت سے پہلے پھل پک جائیں یا وہ دیکھنے میں خوشنما نظر آئیں، بعض اوقات انجکشن دیا جاتا ہے جس کی وجہ سے وہ تیزی سے پک جاتا ہے اور ایک درجہ میں اس سے مٹھاس بھی پیدا ہو جاتی ہے، نیز کاٹنے کے بعد وہ پھل اس طرح نظر آتا ہے جیسا کہ فطری طور پر پکی ہوئی حالت میں ہوتا ہے، میڈیکل ماہرین کا خیال ہے کہ قبل از وقت پھل پکانے یا استعمال کئے جانے والے کیمیکل انسانی صحت کے لئے حد درجہ نقصان دہ ہیں تو کیا پھلوں کو جلد از جلد پکانے کے لئے یا کسی تزکاری کا حجم بڑھانے یا جلد تیار کرنے کے لئے ایسی زہریلی دواؤں کا استعمال جائز ہے؟

یہ بھی ایک طریقہ علاج ہی ہے اور سبب بعید ہی کی صورت ہے، البتہ انجکشن اگر سیدھے پھل میں دیا جائے، تو اس کے اثرات نسبتاً زیادہ قریبی طور پر کھانے والے تک پہنچیں گے، اس لئے اس کو سدالالباب سبب بعید سے اوپر سبب قریب موصل الی الشر کے زمرہ میں داخل کیا جائے گا اور مکروہ تحریمی قرار دیا جائے گا۔

### دودھ بڑھانے والے انجکشن

دودھ دینے والے حلال جانوروں کے دودھ کی مقدار میں اضافہ کرنے اور اگر جانور نے فطری طور پر دودھ دینا بند کر دیا ہو تو مصنوعی طور پر دودھ جاری کرنے کے لئے خاص قسم کے انجکشن لگائے جاتے ہیں، اس سے دودھ کی مقدار میں نمایاں اضافہ ہو جاتا ہے، لیکن بعض اطباء کا خیال ہے کہ یہ دودھ انسانی صحت کے لئے مضر ہے، کیونکہ جو چیز غیر فطری طور پر پیدا کی جاتی ہے عام طور پر وہ انسان کے لئے نقصان دہ ہوتی ہے، تو کیا دودھ میں اضافہ کے لئے ایسی تدبیروں کا استعمال کرنا جائز ہوگا؟

اگر یہ صرف چند اطباء کا خیال نہ ہو بلکہ دیگر معتبر اور ماہر اطباء بھی اس کی تائید کرتے ہوں، نیز یہ محض قیاس سے نہیں بلکہ عملی تجربوں سے ثابت ہو، تو نقصان کی شدت کے لحاظ سے ان پر حکم لگایا جائے گا، اگر دودھ میں سمیت کے اثرات پیدا ہو چکے ہوں اور میڈیکل جانچ سے اس کی تصدیق ہوتی ہو تو اس کو ناجائز

قرار دیا جائے گا، لیکن اگر دودھ میں سمیت پیدا نہ ہوئی ہو بلکہ اس سے بتدریج نقصانات رونما ہوتے ہوں تو یہ مکروہ تنزیہی قرار پائے گا۔

### جانوروں کو فرہ کرنے کے لئے دواؤں کا استعمال

بعض جانوروں کو فرہ کرنے کے لئے دواؤں کا بھی استعمال ہوتا ہے اور غذاؤں کا بھی، جیسے پولٹری فارم میں پیدا ہونے والے بچوں کو تیزی سے بڑھانے کے لئے، اس سے ان کو دوہرا فائدہ ہوتا ہے، ایک گوشت کی مقدار میں اضافہ، دوسرے کم مدت میں پرورش کی ذمہ داری سے فراغت، مرغی وغیرہ کی اصل غذا نباتات ہے، مچھلیاں پانی کے اندر پائے جانے والے نباتات یا چھوٹے آبی جانوروں سے اپنی غذائی ضرورت پوری کرتے ہیں، لیکن اب ایسا بھی ہوتا ہے کہ ان کے لئے جو غذا تیار کی جاتی ہے، اس میں ایسے جانوروں کے بھی اجزاء شامل کر دیئے جاتے ہیں جو تیزی سے وزن کو بڑھادیں، بتایا جاتا ہے کہ خنزیر کی چربی اس کام کے لئے بہت مفید اور موثر سمجھی جاتی ہے اور آج کل بعض مغربی ملکوں سے مرغی اور مچھلی کے لئے جو خوراک سپلائی کی جاتی ہے، اس میں یہ اجزاء شامل کئے جاتے ہیں، سوال یہ ہے کہ:

الف: کیا جانوروں کو گوشت کی مقدار بڑھانے کے لئے ایسی غذائیں

دی جاسکتی ہیں؟

اگر یہ خیال درست ہو کہ جانوروں کی خوراک میں خنزیر کی چربی شامل کی جاتی ہے، معتبر اور محقق ذرائع سے ثابت ہو، محض افواہ نہ ہو، (جیسا کہ سوال کے

انداز سے ظاہر ہوتا ہے) نیز کیمیکل تحلیل کے بعد بھی اس ناپاک جزو کا وجود فنا نہ ہوا ہو تو وہ خوراک ناجائز ہے اور محض گوشت کے اضافہ کے لئے کسی حلال جانور کو وہ خوراک دینا درست نہیں ہے، البتہ اگر کسی حیوانی ناجائز عنصر کا شامل کیا جانا معتبر ذرائع سے ثابت نہ ہو، یا کیمیکل تجزیہ کے بعد اس کا اپنا وجود فنا ہو چکا ہو تو قلب ماہیت کی بنا پر اس خوراک کو ناجائز نہیں کہا جائے گا، اور حلال جانوروں کو وہ خوراک دینا درست ہوگا،

علاج کے نقطہ نظر سے حلال جانور کو ناجائز خوراک دینا بھی درست ہے۔  
 ب: اگر کسی حلال جانور کو یہ غذا کھلائی گئی تو اب اس کا گوشت پہلے کی طرح حلال ہے یا حرام غذا کی وجہ سے اس میں حرمت یا کراہت پیدا ہو جائے گی؟  
 کسی حلال جانور کو ناجائز غذا کھلانے سے گوشت میں کوئی حرمت یا کراہت پیدا نہیں ہوتی، جب تک کہ گوشت میں اس کے اثرات نمایاں نہ ہوں، اگر جانور کے گوشت، پسینہ یا دودھ میں ناجائز غذا کے اثرات واقعاً پیدا ہو جائیں اور محسوس ہوں تو جمہور فقہاء (حنفیہ، شافعیہ اور امام احمد بن حنبلؒ ایک قول کے مطابق) کے نزدیک ایسے جانور کا گوشت یا دودھ استعمال کرنا مکروہ تنزیہی ہے، مالکیہ کے نزدیک اس صورت میں بھی کوئی کراہت نہیں ہے، تفصیل پیچھے مقالہ میں گذر چکی ہے۔

### غذائی مصنوعات میں مضر صحت اشیاء کا استعمال

اگر غذائی مصنوعات میں مضر صحت اشیاء کا استعمال کیا جائے تو اس عمل کا



کیا حکم ہوگا؟ یہ ممانعت کس درجہ کی ہوگی؟ حرام ہوگی یا مکروہ؟ اسی طرح ایسی چیزوں کے خریدنے، خود کھانے اور دوسروں کو کھلانے کا کیا حکم ہوگا؟  
یہ کوئی نیا سوال نہیں ہے، اس کا جواب پچھلے جوابات میں گزر چکا ہے، جس کا حاصل یہ ہے کہ:

☆ غذائی مصنوعات میں مضر صحت اشیاء کا استعمال اگر ان کے تحفظ و بقا کی ضرورت سے کیا جائے اور یہ استعمال براہ راست انسانی صحت کو نقصان نہ پہنچائے بلکہ نقصان بالواسطہ طور پر پہنچے، تو اس استعمال میں مضائقہ نہیں، اس کا خود خریدنا اور کھانا بھی جائز اور دوسروں کو کھلانا بھی جائز ہے،

☆ البتہ محض تجارتی فوائد اور مادی مقاصد کے تحت مضر صحت اشیاء کا استعمال مکروہ ہے، بشرطیکہ انسانی صحت کو اس کا نقصان براہ راست نہ پہنچے، اس صورت میں ایسی چیزوں کا خود بھی استعمال کرنا درست ہے اور دوسروں کو کرانا بھی، البتہ بچنا بہتر ہے۔

☆ براہ راست نقصان پہنچنے کی صورت میں اس عمل کو ناجائز قرار دیا جائے گا، نہ اس کو خود استعمال کرنا درست ہوگا اور نہ دوسروں کو دینا درست ہوگا،  
ہذا ما عندی واللہ اعلم بالصواب وعلمہ اتم واحکم۔

حلال سرٹیفکیٹ جاری کرنے والے ادارے

معیار اور شرائط

موجودہ غذائی نظام میں جبکہ ساری دنیا سٹ کر خوان واحد میں تبدیل ہو چکی ہے اور دنیا کی ہر شے ہر مقام پر پہنچنے لگی ہے، بہت سی نئی چیزیں جن کا پہلے تصور بھی نہیں تھا آج وہ ضرورت کا درجہ اختیار کر چکی ہیں، انہی میں حلال سرٹیفیکٹ جاری کرنے والے ادارے بھی ہیں، آج ایسی غذائیں تیار ہو رہی ہیں جن میں مختلف جانوروں کے لحمی اجزاء بھی شامل ہوتے ہیں، جن سے صحت و طاقت کے مختلف فوائد حاصل کئے جاتے ہیں اور وہ غذائیں باسانی روئے زمین کے ہر حصے میں پہنچ رہے ہیں، اس لئے ایسے اداروں کی شدید ضرورت ہے جو تحقیق کے بعد اس کے حلال ہونے کی سند جاری کریں اور مسلمان ان پر اعتماد کرتے ہوئے ان غذائی مصنوعات سے استفادہ کریں،

### ضرورت و افادیت

☆ ایسے اداروں کی آج ہر علاقے میں ضرورت ہے جہاں غذائی مصنوعات تیار ہوتی ہوں اور لحمی اجزاء کی شمولیت کی بنا پر ان کے لئے حلال سرٹیفیکٹ کی ضرورت ہو، ہر ادارہ مقامی سرگرمیوں پر نگاہ رکھے، اور پوری دیانت و باخبری کے ساتھ ان کی رپورٹ تیار کرے۔

### ادارتی بورڈ

☆ ادارہ ایسے افراد پر مشتمل ہو جن میں علم شریعت کے ماہرین بھی ہوں، علم الحیوانات کے فضلاء بھی ہوں، جدید ذرائع و وسائل سے واقف فنی ماہرین بھی

ہوں، جو صورت مسئلہ کو بھی بخوبی سمجھتے ہوں، معاملہ کی نزاکت سے بھی آگاہ ہوں اور دیانت و تقویٰ کے بھی حامل ہوں۔

### غیر مسلم کی خبر قابل قبول ہے یا نہیں

☆ غذائی مصنوعات کے سلسلے میں اصولی طور پر صرف دیندار مسلمانوں کی خبروں پر ہی اعتماد کیا جاسکتا ہے، اس لئے کہ یہ مسئلہ حلت و حرمت کا ہے، اور دیانات کے باب میں غیر مسلم کی خبر قابل قبول نہیں ہے، خواہ وہ ذاتی طور پر کتنا ہی معتبر ہو، البتہ اس کی خبر معاملات میں قابل قبول ہوگی، اس لئے کہ بکثرت اس کی ضرورت پڑتی ہے، فقہاء نے اس کی صراحت کی ہے:

وَلِأَنَّ الْحِلَّ وَالْحُرْمَةَ مِنَ الدِّيَّانَاتِ ، وَلَا يُقْبَلُ قَوْلُ الْكَافِرِ فِي الدِّيَّانَاتِ، وَإِنَّمَا يُقْبَلُ قَوْلُهُ فِي الْمُعَامَلَاتِ خَاصَّةً لِلضَّرُورَةِ..... وَالْحَاجَةُ مَاسَّةٌ إِلَى قَبُولِ قَوْلِهِ لِكَثْرَةِ وَقُوعِ الْمُعَامَلَاتِ-

(تبين الحقائق شرح كثر الدقائق ج ۶ ص ۱۲، فخر الدين عثمان بن علي الزيلعي الحنفي. الناشر دار الكتب الإسلامي. سنة النشر 1313ھ. مكان النشر القاهرة.، البحر الرائق شرح كثر الدقائق ج ۸ ص ۲۱۲، زين الدين ابن نجيم الحنفي سنة الولادة 926ھ / سنة الوفاة 970ھ. الناشر دار المعرفة مكان النشر بيروت، مجمع الأئمة في شرح ملتقى الأبحر ج ۴ ص ۱۸۸، عبد الرحمن بن محمد بن سليمان الكليبوي المدعو بشيخي زاده سنة الولادة / سنة الوفاة 1078ھ۔

تحقیق خرح آیاتہ وأحادیثہ خلیل عمران المنصور الناشر دار الكتب  
العلمیة سنة النشر 1419ھ - 1998م مکان النشر لبنان/  
بیروت،)

ترجمہ: حلت و حرمت دیانات کے قبیل سے ہے، اور دیانات میں کافر کا  
قول قابل قبول نہیں ہے، اس کا قول خاص طور سے معاملات میں قابل قبول ہے  
اس لئے کہ معاملات میں اس کی بہت ضرورت ہے۔

البتہ ضمنی طور پر کسی غیر مسلم صاحب علم و فہم کی خدمات حاصل کی جائیں  
اور کوئی دیندار مسلمان اس فن میں میسر نہ ہو، تو وقتی طور پر ثانوی درجہ کا ملازم اس  
کو رکھا جاسکتا ہے جس میں بنیادی فیصلہ کا اختیار دیندار مسلمانوں کو ہی حاصل  
رہے، اس لئے کہ فقہاء نے غیر مسلم کی ایسی خبروں کو قابل قبول قرار دیا ہے جو گو  
دیگر معاملہ سے متعلق ہو لیکن اس سے ضمناً حلت و حرمت کا بھی ثبوت ہوتا ہو  
، متعدد کتب فقہیہ میں یہ جزئیہ موجود ہے:

وَلَا يُقْبَلُ فِي الدِّيَانَاتِ لِعَدَمِ الْحَاجَةِ إِلَّا إِذَا كَانَ قَبُولُهُ فِي  
الْمُعَامَلَاتِ يَتَضَمَّنُ قَبُولَهُ فِي الدِّيَانَاتِ فَحَ يَنْبَغُ تَدْخُلُ الدِّيَانَاتُ فِي  
ضَمَنِ الْمُعَامَلَاتِ فَيُقْبَلُ قَوْلُهُ فِيهَا ضَرُورَةً , وَكَمْ مِنْ شَيْءٍ يَصَحُّ  
ضِمْنًا , وَإِنْ لَمْ يَصَحَّ قَصْدًا أَلَّا تَرَى أَنَّ بَيْعَ الشُّرْبِ وَحَدَهُ لَا يَجُوزُ ,  
وَتَبَعًا لِلْأَرْضِ يَجُوزُ فَكَذَا هُنَا يَدْخُلُ حَتَّى إِذَا كَانَ لَهُ خَادِمٌ أَوْ أَجِيرٌ  
مَجُوسِيٌّ فَأَرْسَلَهُ لِيَشْتَرِيَ لَهُ لَحْمًا فَقَالَ اشْتَرَيْتَهُ مِنْ يَهُودِيٍّ أَوْ  
نَصْرَانِيٍّ أَوْ مُسْلِمٍ وَسِعَهُ أَكُلُهُ , وَإِنْ قَالَ اشْتَرَيْتَهُ مِنْ مَجُوسِيٍّ لَا يَسَعُهُ

أَكْلُهُ لِأَنَّهُ لَمَّا قَبِلَ فِي حَقِّ الشِّرَاءِ مِنْهُ لَزِمَهُ قَبُولُهُ فِي حَقِّ الْحِلِّ  
وَالْحُرْمَةِ ضَرُورَةً لَمَّا ذَكَرْنَا ، وَإِنْ كَانَ لَا يُقْبَلُ قَوْلُهُ فِيهِ قَصْدًا بِأَنْ  
قَالَ هَذَا حَلَالٌ ، وَهَذَا حَرَامٌ .

( تبين الحقائق شرح كثر الدقائق ج ۶ ص ۱۲، فخر الدین  
عثمان بن علی الزیلعی الحنفی. الناشر دار الكتب الإسلامی. سنة  
النشر 1313ھ. مکان النشر القاهرة. )

ترجمہ: دیانات میں غیر مسلم کی خبر قبول نہیں کی جائے گی اس لئے کہ اس  
کی ضرورت نہیں ہے، البتہ معاملات کے ضمن میں دیانات کی کوئی صورت داخل ہو  
تو اس میں بوجہ ضرورت اس کی خبر قبول کی جائے گی، کیونکہ کتنی ہی چیزیں ضماً صحیح  
ہوتی ہیں اور اصلاً صحیح نہیں ہوتیں، مثلاً تنہا حق شرب کی بیع جائز نہیں ہے لیکن  
زمین کے تابع ہو کر جائز ہے، اسی طرح یہاں پر اگر کسی کے پاس غیر مسلم خادم یا  
مزدور ہو اور وہ اس کو گوشت خریدنے کے لئے بھیجے اور وہ کہے کہ میں نے یہودی یا  
نصرانی یا مسلمان سے خریدا ہے تو اس کے لئے کھانے کی گنجائش ہے، اور اگر کہے کہ  
میں نے مجوسی سے خریدا ہے تو اس کے لئے وہ گوشت کھانا جائز نہ ہوگا، اس لئے کہ  
جب خرید کے معاملے میں اس کی بات قبول کی گئی تو حلت و حرمت کے حق میں بھی  
ضرورتاً اس کی بات قبول کی جائے گی، جبکہ اصالتاً اگر وہ یہ کہتا کہ یہ حلال ہے یا یہ  
حرام ہے تو اس کی بات قبول نہیں کی جاسکتی تھی۔

## مشینوں سے حاصل شدہ معلومات

☆ب: مشینی آلات کے ذریعہ اس سلسلے میں جو معلومات حاصل ہوں ، وہ اگر قابل قبول ، قابل اعتماد ، دیندار مسلمان ہاتھوں میں ہو یا کم از کم ان کا مرکزی کردار مسلمان ہوں تو یہ معلومات قابل قبول ہونگی ، خواہ وہ ادارہ کی اپنی لیبارٹری سے حاصل ہوئی ہوں یا دوسری مسلم لیبارٹری سے ، اس لئے کہ فقہاء نے یقینی قرائن کے ذریعہ حاصل شدہ معلومات کا اعتبار کیا ہے اور اسباب حکم میں سے اسے ایک سبب تسلیم کیا ہے ، یہاں تو صرف خبر کا معاملہ ہے فقہاء نے حدود و قصاص کے ضمن میں بھی قرائن قطعیہ سے استفادہ کرنے کی اجازت دی ہے ، متعدد فقہی کتابوں میں یہ جزیئہ موجود ہے ،

(مادة 1740 أحد أسباب الحكم 1786 القرينة القاطعة أيضا مادة 1741 القرينة القاطعة هي الأمانة البالغة حد اليقين مثلا إذا خرج أحد من دار خالية خائفا مدهوشا وفي يده **سكين** ملوثة بالدم فدخل في الدار ورؤي فيها شخص مذبح في ذلك الوقت فلا يشبهه في كونه قاتل ذلك الشخص ولا يلتفت إلى الاحتمالات الوهمية الصرفة كأن يكون الشخص المذكور ربما قتل نفسه راجع مادة 74 أنظر أيضا المادتين 4 و 72 & الباب الثالث في بيان التحليف 1681 و 1742 1752 -

(مجلة الأحكام العدلية ج ١ ص ٣٥٣ جمعية المجلة تحقيق نجيب هواويني الناشر كارخانه تجارت كتب، درر الأحكام شرح مجلة الأحكام

ج 4 ص 431 علي حيدر تحقيق تعريب: المحامي فهمي الحسيني  
 الناشر دار الكتب العلمية مكان النشر لبنان / بيروت ، حاشية رد  
 المختار على الدر المختار شرح تنوير الأبصار فقه أبو حنيفة ج 5 ص  
 354 ابن عابدين. الناشر دار الفكر للطباعة والنشر. سنة النشر  
 1421هـ - 2000م مكان النشر بيروت. البحر الرائق شرح كتر  
 الدقائق ج 7 ص 205 زين الدين ابن نجيم الحنفي سنة الولادة  
 926هـ / سنة الوفاة 970هـ الناشر دار المعرفة مكان النشر  
 بيروت)

ترجمہ: اسباب حکم میں ایک قرینہ قاطعہ بھی ہے، قرینہ قاطعہ سے مراد  
 ایسی واضح علامات ہیں جن سے انسان حد یقین تک پہنچ جائے، مثلاً کوئی شخص خالی  
 مکان سے گھبرا یا ہوا برآمد ہو، جس کے ہاتھ میں ایک خون آلود چھری ہو، اور اس  
 گھر میں جا کر دیکھا گیا تو وہاں کوئی مقتول شخص پڑا ہے، ظاہر ہے کہ اس شخص کے  
 قاتل ہونے میں کیا شبہ ہو سکتا ہے، اس صورت میں ان وہمی احتمالات پر توجہ نہیں  
 دی جائے گی کہ شاید اس شخص نے خود کشی کی ہو وغیرہ۔۔۔۔

موجودہ دور میں مشینوں سے جو معلومات حاصل ہوتی ہیں وہ کسی درجہ میں  
 عہد قدیم کے ان قرائن اور امارات سے کمتر نہیں ہیں جن کا فقہاء نے اپنی کتابوں  
 میں ذکر کیا ہے، بلکہ ان سے بدرجہا بہتر ہیں، اس لئے موجودہ دور میں مشینی ذرائع کو  
 بھی ایک سبب حکم کا درجہ دیا جاسکتا ہے، ہذا ما عندی واللہ اعلم بالصواب وعلمہ اتم  
 واحکم۔ اخترا مام عادل قاسمی، ۳۰ / محرم الحرام ۱۴۳۶ھ / ۲۵ / نومبر ۲۰۱۴ء